

ISSN 1703-9185

ஆத்மஜோதி

Arthmajothy

April - June 2012

நந்தன வருட
சித்திரை - ஆனி 2012
இலவச வெளியீடு
3000 பிரதிகள்



ஆத்மஜோதி இல்லம்

வீடு, வியாபார நிலையங்கள் வாங்க விற்க



Siva Shanmuganathan
Real Estate Broker
Cell: 416-545-7482



Joy Selvanayagam
Real Estate Broker
Cell: 416-358-6928



Homelife/Future Realty Inc., Brokerage,
7 Eastvale Drive Unit 205, Markham, L3S 4N8
905-201-9977, Fax: 416-335-5535 / 905-201-9229

வாகன விபத்தா? அழையுங்கள்

MR. P. SINGARAJ

MICHAEL TAYLOR
A PROFESSIONAL CORPORATION




- NO COMMISSION FOR HOUSEKEEPING!
- NO COMMISSION FOR CARE GIVER!
- NO COMMISSION FOR ATTENDANT CARE!
- NO COMMISSION FOR INCOME REPLACEMENT!



வாகன விபத்தால் உங்களுக்கு ஏற்படும் இழப்புகளை தமிழிலும் ஆங்கிலத்திலும் உரையாடி சரியான முறையில் பெற்றுக்கொள்ள வேண்டுமானால் நீங்கள் அழைக்கப்பட வேண்டியவர் Mr. P. சிங்கராஜ். இவர் உங்களின் நண்பன்.

HONEST AND FRIENDLY SERVICE
CALL: MR. P. SINGARAJ
416-993-8443
905-471-3058





உ
சிவமயம்
ஆத்மஜோதி
தாபிதம்: 1948

ARTHMA JOTHY
Est. 1948
ISSN 1703-9185

கனடா மலர் 13: இதழ் 1 கர வருடம் சித்திரை - ஆனி திரு. ஆண்டு 2041 ஆங்கில ஆண்டு 2012	உள்ளடக்கம்	பக்கம்
கௌரவ ஆசிரியர் டாக்டர் இ. இலம்போதரன்	1. ஆசிரியர் தலையங்கம்	2
பிரதம ஆசிரியர் திரு. வி. கந்தவனம்	2. எங்குமுள்ள பிள்ளையார்	4
உதவி ஆசிரியர்கள் திரு. செ. சோமசுந்தரம் திரு. சிவ. முத்துலிங்கம்	3. ஆகமாமிர்தம் - 2	5
எழுத்தமைப்பு திரு. மா. கனகசபாபதி	4. மாபெரும் தொண்டர் ஆத்மஜோதி ஐயா	8
அச்சுப் பதிப்பு விவேகா அச்சகம்	5. நாலாவது வர்ணம்	11
வெளியீடு ஆத்மஜோதி தியான நிலையம் பதிவு இல: 1476651	6. காஞ்சியில் அம்பாள் காமாட்சியே	16
தொடர்பு முகவரி Siva Muthulingam ARTHMAJOTHY ILLAM 1473 Birchmount Rd. Toronto, ON. M1P 2G4 Tel: (416) 724-6240 www.arthmajothy.org	7. கலியுகத்தில் கருணைபெற பஜனைவழி	19
	8. SELF REALIZATION	23
	9. சாயி அவதாரமும் பயன்பாடுகளும்	25
	10. திரு. முத்தையா பிள்ளையின் முதலாவது நினைவு.	29
	11. மொன்றியால் மாநகரின் இளம் விஞ்ஞானி	30
	12. மழவிடையாரும் பழ வடியாரும்	36
	13. சுவிஸ் தலைநகர் பேர்ண் மாநிலத்தில்	40
	14. இந்து சமயப் பேரவைச் செய்திகள்	43
	15. ஆத்மஜோதி சுவாமிகளிடம் கேட்டவை	47

ஆத்மஜோதி இல்லமும் தமிழில் வழிபாடும்

ஒன்ராறியோ இந்துசமயப் பேரவை கட்டிடம் ஒன்றை வாங்கி அதற்கு தாபகர் நினைவாக ஆத்மஜோதி இல்லம் என்று பெயரிட்டு அதனை அலுவலகமாகக் கொண்டு இயங்கி வருவதைப் பலரும் அறிவர்.

முன்னர் ஆலயங்களில் நடத்திவந்த வழிபாடுகள் இப்பொழுது பெரிதும் ஆத்மஜோதி இல்லத்திலேயே நடத்தப்பட்டு வருகின்றன. குருபூசைகள், பிரதோச விரதங்கள், சிவராத்திரி, நவராத்திரி, கந்தசட்டி போன்ற சிறப்பான விரதங்கள், தைப்பொங்கல், சித்திரை வருடப் பிறப்பு, பன்னிரு திருமுறை முற்றோதல், திருப்புகழ் முற்றோதல், திருவாசகம் முற்றோதல் யாவும் பத்திசிரத்தையுடன் அனுட்டிக்கப் பட்டு வருகின்றன. இவைதவிர உறுப்பினரின் பொன்விழா, மணிவிழா, பவளவிழாக்களும் கொண்டாடப்படுகின்றன.

ஒரு சிறப்பு என்னவென்றால் வழிபாடுகள் தமிழில் நடத்தப்படுவதுதான். திருமுறைப் பாடல்களும் நமச்சிவாய மந்திரமும் எல்லா வழிபாடுகளிலும் ஓங்கி ஒலிக்கப்படுகின்றன. 'நமக்கும் அன்பிற் பெருகிய சிறப்பின்மிக்க அர்ச்சனை பாட்டேயாகும்' என்று சிவபெருமான் திருவாய்மலர்ந்தருளியதாகச் சேக்கிழார் பெருமான் திருத்தொண்டர் புராணத்திற் குறிப்பிடுகின்றார்.

திருமுறையைத் தமிழ்வேதம் என்று சைவப்பெரியோர் அழைப்பர். தமிழ்வேதம் அற்புதங்கள் பலவற்றைச் செய்த சிறப்புடையது. இறைவரே கேட்டு இன்புற்று அருள்பாலித்த வரலாறு உடையது. வேதம் ஒதின் விழிநீர் பெருக்குவார் இல்லை. ஆயின் திருவாசகமிங் கொருகால் ஒதின் கருங்கல் மனமும் கசிந்துருகும் என்கிறார் சிவப்பிரகாச சுவாமிகள்.

இந்து சமயப் பேரவை திருமுறை முற்றோதலைக் கடந்த 13 ஆண்டுகளாகச் செய்துவருகின்றது. கனடாவில் மட்டுமன்றி

அவாவை அறுத்தவன் அமைதியை அடைகிறான்.

இந்தியாவிலும் எமது திருக்கூட்டத்தினர் திருமுறைகளை ஓதியிருக்கின்றனர். முற்றோதல் விழாக்களும் நடத்தியிருக்கின்றனர்.

திருமுறைகளை ஓதிப் பூசைகளை நடத்தி வழிபாடு செய்தல் நாயன்மார் காலத்திலிருந்தே நடைபெற்று வருகின்றது. அவர்கள் வழி நின்று இந்து சமயப் பேரவையும் வழிபாட்டில் திருமுறைகளுக்கு முதன்மையளித்து வருகின்றது.

வழிபாட்டில் உறுப்பினர் ஆர்வத்தோடு பங்குபற்றித் தீபம் ஏற்றிச் சலம்பூவொடு தூபம் காட்டி வழிபடுகின்றனர். இச்சிறப்பைக் காணவிரும்பும் அடியார்கள் வெள்ளி சனிக்கிழமைகளிலோ அல்லது குருபூசை நாட்களிலோ அல்லது பிற தமிழ்மரபு விழாக்களிலோ 1473 பேச்சுமவுண் வீதியில் அமைந்துள்ள ஆத்மஜோதி இல்லத்துக்கு வரலாம்.

திருமுறை வழிபாட்டினை முன்னின்று பத்திபூர்வமாக நடத்தி வருகின்ற பேரவைப் பொதுச்செயலாளர் திருமுறைச் செல்வர் திரு. சிவ. முத்துலிங்கம் அவர்களை நாம் பாராட்டுகின்றோம். அவருக்கு எல்லாம் வல்ல சிவபெருமான் உடல்நலத்தையும் உந்துசக்தியையும் அருள்பாலிக்கப் பிரார்த்திக்கின்றோம்.

- வி. கந்தவனம்

விரைவில் எதிர்பாருங்கள்

ஆத்மீகவள்ளல் ஆத்மஜோதி


திரு. நா. முத்தையா

அவர்கள் எழுதிய

'உலக ஒழுக்கம்'

என்ற நூல் இந்து சமயப் பேரவை

வெளியீடாக வெளிவர உள்ளது



நாம் தேடும் இன்பம் எம்மிடமே உண்டு.

எங்குமுள்ள பிள்ளைர்

முறிகண்டி வழிப்பிள்ளையார்

வானகத்தில் கயமுகனை வதைத்து நின்றார்
 வல்லபெரும் அரவையரைக் கசைத்து நின்றார்
 கானகத்திற் பயணிகளைக் காக்க வல்லார்
 கருதரிய செலவையெளி தாக்க வல்லார்
 தானமுதாய் விளைகின்ற தன்மை யாளர்
 தண்டமிழிற் குழைகின்ற மென்மை யாளர்
 ஞானமுதல் முறிகண்டிப் பதியில் ஆளும்
 ஆனைமுகப் பெருமானின் ஆணை வாழி! (107)

மாங்குளம்

கனகராயப் பிள்ளையார்

தாங்கிநம் மனமதளைக் குழைக்க வல்லார்
 தத்துவப் பொருள்களில் தழைக்க வல்லார்
 வேங்கைகள் மிகவருள் வழங்கி நிற்பார்
 விடுதலைத் தமிழீழம் விளங்க வைப்பார்
 கோங்கநல் மாங்குளக் கனக ராயன்
 குளத்தயல் குடியிருந் தருளும் பிள்ளை
 பூங்கழல் பூண்பவர் புன்மை நீங்கிப்
 புண்ணியத் தண்ணகர் பொலிவா ராமே. (108)

துணுக்காய் விநாயகர்

பிணக்கான கயமுகனைப் பேதித் தாண்டு
 பெருவாழ்வை வானவருக் கீந்த பிள்ளை
 வணக்கத்துத் தமிழவ்வை மனம்போல் தூக்கி
 வாரகரத்தாற் கைலையிலே வைத்த பிள்ளை
 கணக்காகக் கனிந்தவிளா மரங்கள் தேடி
 கன்மமதக் கரிபார்த்துப் பறித்துக் காதல்
 துணைக்கீயும் தொடர்காட்டு வளத்தில் தோயும்
 துணுக்காயில் வளர்கின்றார் தொழுதுய் வாமே. (109)

வி. கந்தவனம்

ஆகமாமீர்தம்

சித்தாந்த வித்தகர், சமஸ்கிருத பாலபண்டிதர், கலை மாமணி,
Dr. சாம்பசிவ. சோமாஸ்கந்தகுருஜீ (சிவாச்சார்ய குருபீடம்)
சென்ற இதழ் தொடர்ச்சி

விநாயகர் பூசை

எந்தக் காரியம் செய்வதாயினும் முதலில் விநாயகப் பெருமானை வணங்கியே தொடங்குவோம். விநாயகரை சந்தணம், சாணம், மஞ்சள், அரிசிமா, சிறியசிலை ஏதேனும் ஒன்றைத் தெரிவு செய்து விநாயகரை பூஜித்து அறுகு சாத்தி தீபாராதனை செய்து, பழம் பாக்கு, வெற்றிலையுடன் உடைத்த தேங்காயுடன் சக்கரை நெற்பொரி கலந்து நைவேத்தியமாக வைத்து வக்ர துண்ட மகாகாய கோடி சூர்ய சமப்பிரப அவிக்கம் குருமே தேவ சர்வகார்யேசு சர்வதா

பெரிய உடலும் பெரிய கொம்பும் உடைய கோடி சூர்ய ஒளி பொருந்திய விநாயகப் பெருமானே! எப்பொழுதும் நாம் செய்கின்ற எல்லாக்காரியங்களும் எந்தவித தடைகளும் இன்றி நிறைவேற வேண்டும் எனப் பிரார்த்தித்து வணங்கிக் கொள்ளுதல் வேண்டும்

பஞ்சகவ்ய பூசை

பஞ்ச கவ்யம் என்பது ஜந்தவிதமான பொருட்கள், அவையாவன பால், தயிர், நெய், கோமயம் (சாணம்) கோசலம், இவைகளுடன் தெர்ப்பை கலந்த தண்ணீர். இவைகளை கிண்ணங்களில் நிரப்பி மந்திர பூர்வமாக பூசிப்பது.

கோமாதா எனப் போற்றப்படும் பசுவில் இருந்து இருந்து எடுக்கப்படும் இந்த பஞ்சகவ்யப் பொருட்கள் மந்திரபூர்வமாக பூசிக்கப்பட்டுத் தர்ப்பைத் தண்ணீருடன் கலக்கப்பட்டுள்ளதால் சுத்தமானதாகவும், அமிர்த மாகவும், அருள் கூடியதாகவும் நோய் நீக்கும் மருந்தாகவும், பாவங்களை நீக்கும் தன்மை பொருந்தியதாகவும் மகிமை அடைகிறது.

இதிலே ஈசானம் முதலான பஞ்சப்பிரம்ம மந்திரங்களும் சிவகாயத்திரி மந்திரங்களும், வேதங்களும் ஒதப்பெற்று பஞ்சகவ்ய பூசை நடைபெறும்.

அல்லல்களை போக்க ஆத்ம சக்தி உதவுகிறது.

வருணகும்ப பூசை

நீருக்கும் சமுத்திரங்களுக்கும் நதிகளுக்கும் அதிபதியாக விளங்குபவர் வருணபகவான். இவர் மேற்குத் திக்குக்கு அதிபதி மனைவி பெயர் - ஹர்ஷணிகேவி, வாகனம் - மகரம் (மீன்) பச்சையரிசி, நெல் இவைகளில் ஏதேனும் ஒன்றில் கும்பத்தை வைத்து ஆதார பூஜையுடன் வருண கும்பத்தில் அடிப்பாகம் பிரம்மாவும், நடுப்பாகம் விஷ்ணுவும், கும்பவாயிலில் - உருத்திரனையும் பூஜை செய்து நீர்நடுவில் - கங்கை யமுனை, நம்மதை கோதாவரி, சரஸ்வதி, சிந்து, காவேரி, என்ற ஏழுதீர்த்தங்களும் இருக்கின்றன எனப் பூஜித்து வேத ஜபம், காயத்திரி மந்திரம் என்பன செய்து பூரணப்படுத்துதல் வருணகும்ப பூஜையாகும்.

வருண கும்ப நீரை பஞ்சகவ்ய நீருடன் கலந்து பானக மாக்கி எல்லா இடங்களிலும் மாவிலை கூர்சத்தால் தெளித்து. இடத்தை சுத்தம் செய்தல் வேண்டும் பின் கர்த்தாவானவர்கையில் அணிந்திருக்கும் பவித்திரத்தை கழற்றி வலது காதில் வைத்துவிட்டு பஞ்சகவ்ய வருணகும்ப பானகத்தை பருகி விட்டு, கையலம்பி மீண்டும் பவித்திரத்தை கையில் அணிதல் வேண்டும்

சிலர் தெர்ப்பையை கழற்றி மடியில் வைத்துவிட்டு தீர்த்தம் பருகுகிறார்கள் அது தவறு (அசுத்தமானது) வலதுகாதில் அமிர்தம் பாய்வதாக வேதம் சொல்லுகிறது அதனால் தான் காதிலே வைப்பதாகும்.

எசமானன் கர்த்தா இவர்களுக்கு பானகநீரால் தெளித்தல் வேண்டும். தீர்த்தமாக எசமான் கர்த்தா புண்ணியமாக பஞ்சகவ்ய நீரை பருகுவதால் எவ்விதபலன் வரும் என மந்திரங்கள் சொல்லுகின்றன என்பதை பார்ப்போம்.

அகால மிறுத்யுகரணம் - அகாலமரணத்தில் இருந்து காப்பாற்றும் சர்வவியாதி நிவாரணம் - எல்லாவித வியாதிகளுக்கும் மருந்தாகும். சமஸ்த்த பாபக்ஷயஹரம் - எல்லாவித பாவங்களை அழிக்கும் பஞ்சகவ்ய வருணகும்ப பாதஉதகபானகம் சுபம் இப்படியான பஞ்சகவ்ய வருணகும்ப நீரின் சேர்க்கையால் பானகமான இது மங்களத்தையும் சுகத்தையும் தரும் என்பதே இதன் பொருளாகும் புண்ணியமாகநீர் தெளிக்கும்பொது அகோராஸ்ர மந்திரத்தினால் குருவானவர் தெளித்தல் வேண்டும். ஏழுதீர்த்தங்களால் தெளித்த

சிந்தையும் செயலும் நல்லனவாக வேண்டும்.

பலனும் உண்டாகும்.

ஆன்மாவையும் உடலையும் கிரியைசெய்யும் இடத்தையும் புண்ணியமாக பஞ்சகவ்ய நீரினால் சுத்தப்படுத்திக்கொண்டே எந்தஒரு கிரியையும் செய்தல்வேண்டும். அப்போதுதான் செய்யும் காரியங்கள் சித்தியடையும் . பலனைத்தரும். (தொடரும்.)

2010 தை மாதத்திற்குப்பின் ஆத்மஜோதி சஞ்சிகைக்கு நிதி உதவி வழங்கியோர்

அமரர் வடிவேலு விவேகானந்தராசா, புன்னாலைக் கட்டுவன், வடக்கு, நினைவாக (2011)	\$300.00
அமரர் செல்லம்மா பரராசசிங்கம், புங்குடுதீவு, 6ஆம் வட்டாரம் நினைவாக (2011)	\$500.00
அமரர் இளையதம்பி ஆறுமுகம், உடுப்பிட்டி, இலக்கணாவத்தை நினைவாக (2011)	\$120.00
அமரர் க விமலன் (விசு), பண்டத்தரிப்பு நினைவாக (2011)	\$150.00
அமரர் சரவணைமுத்து ஞானசம்பந்தர், சாவகச்சேரி நினைவாக (2011)	\$100.00
அமரர் காசிப்பிள்ளை நடராசா, புங்குடுதீவு 11ஆம் வட்டாரம் 16ஆவது வருட நினைவாக (2012)	\$200.00
அமரர் வேலுப்பிள்ளை சிதம்பரப்பிள்ளை, உடுப்பிட்டி நினைவாக (2012)	\$100.00
அமரர் திருமதி நாகரத்தினம் கனகரத்தினம் அல்வாய் நினைவாக (2012)	\$150.00
சிவ முத்துலிங்கம் அவர்களின் மணி விழாவை முன்னிட்டு பேரவையின் திருக்கூட்டத்தினரும் அங்கத்தவர்கள் சிலரும் மனமுவந்தளித்த அன்பளிப்பு	\$745.00

ஆத்மஜோதி பத்திரிகைக்கு நிதி உதவி செய்ய
விரும்புவோர் தொடர்புகொள்ள வேண்டிய
தொலைபேசி இலக்கம்: 416-724-6240

உள்ளத்தில் உலக ஆசை புகுதலாகாது.

மாபெருந் தொண்டர் ஆத்மஜோதி ஐயா

பொ. கந்தையா (காந்தி ஆசிரியர்)

தொண்டர் தம் பெருமை பேசவும் பெரிதே என்பது பழமொழி. ஆத்மஜோதி ஐயாவைப் பற்றி ஒரு கட்டுரை அல்ல பல கட்டுரைகள் பல புத்தகங்கள் எழுதலாம். மாபெருந் தொண்டரல்லவா. அவரது சேவைகளை தொண்டுகளை கட்டுரையிலோ புத்தகத்திலோ அடக்கிவிட முடியாது.

பெற்ற தாயும் பிறந்த பொன்னாடும் உலகில் சிறந்தவை. ஐயா தான் பிறந்த கிராமமாகிய ஏழாலைவைப் பற்றிப் பெரியதொரு புத்தகம் எழுதி வெளியிட்டார். அதன் மறுபதிப்புமும் வெளிவந்து விட்டது.

எல்லோரையும் போல் படித்தார். நாவலப்பிட்டியில் கதிசேசன் மத்தியமகா வித்தியாலயத்தில் அதிபராகக் கடமை செய்தார். அதோடு சரிக்குச் சரியாக ஆத்மீகத்தையும் போதித்தார். மலைநாடு முழுவதும் அவரது ஓசை கேட்டது. பிரார்த்தனை பஜனை சொற்பொழிவு நிறைய நடந்தன. இருளடைந்த மலைநாடு ஒளிமயமாக மாறியது.

ஆச்சிரமம் நடத்தினார். அச்சக்கூடம் நிறுவினார். புத்தகங்களையும் பத்திரிகைகளையும் விசேட மலர்களையும் ஆயிரக்கணக்கில் வெளியிட்டார். அவற்றையெல்லாம் அக்கினி பகவான் உண்டு மகிழ்ந்தான். ஐயா விடவில்லை.

ஐயா இந்தோனேசியா சென்று இருவருடம் அங்கு தங்கி அங்குள்ள மக்களுக்குத் தொண்டு செய்தார். இந்தோனேசியாவில் இரு வருடங்கள் என்ற புத்தகத்தை வெளியிட்டு அந்நாட்டு இந்துக்களை உலகறிய வைத்தார்.

திருகோணமலைக்கு அடிக்கடி வருவார். என்னுடன் தங்குவார். இருவரும் வீடுவீடாகச் சென்று ஆத்மஜோதிப் பத்திரிகைக்குச் சந்தா சேர்ப்போம். வருடச் சந்தா மூன்று ரூபாய் மட்டுமே. சந்தா சேர்ந்தவர்களுக்கு பத்திரிகை மாந்தோறும் தபாலில் போகும். இந்துமதத்துக்கு அதிக பிரசாரமும் தொண்டும் செய்துள்ளார்.

நாவலப்பிட்டியில் அடிக்கடி சமய மகாநாடுகள் நடக்கும். நாட்டின் நாலாபக்கத்தில் இருந்தும் மக்கள் வந்து கூடுவார்கள். நாவலப்பிட்டி இந்து மதபிரசாரத்துக்கு கேந்திர ஸ்தானமாக விளங்கியது. முப்பது புத்தகங்களுக்கு மேலாக எழுதி

ஆசையறும் வரை பிறப்புக்கள் சம்பவிக்கும்.

வெளியிட்டுள்ளார்.

யாழ்ப்பாணத்தில் சாவகச்சேரியில் சிலகாலம் தங்கியிருந்தார். அக்காலத்தில் யாழ்ப்பாணத்துப் பிரபல ஆலயங்கள் எல்லாவற்றுக்கும் நடைபஜனைகளைத் தொடர்ச்சியாக நூற்றுக்கணக்கான மக்களைச் சேர்த்து வழிபாட்டை வளர்த்தார். மெய்ஞான வெளிச்சத்தால் அஞ்ஞான இருள் அகன்றது.

திருக்கோணமலையில் எனது திருமணம் சர்வோதய முறைப்படி நடந்தபோது எனது ஆசிரியர் பண்டிதர் கா.பொ. இரத்தினம் அவர்கள் தலைமை வகித்தார்கள். காந்தி இராஜகோபால் அவர்கள் செயலாளராகப் பணிபுரிந்தார்கள். ஆத்மஜோதி ஐயா அவர்கள் குருவாக இருந்து திருமுறைகளை ஓதினார்கள். பெரியோர்கள் வாழ்த்தினார்கள். திருமண விழா இனிது நிறைவேறியது.

நயினாதீவைச் சேர்ந்த சமயப் பெரியார் உயர்திரு இராமச்சந்திரா அவர்களும் ஆத்மஜோதி ஐயா அவர்களும் சேர்ந்து பல சமயத்தொண்டுகளை ஆற்றினார்கள். கூட்டுப்பிரார்த்தனை நாமசங்கீர்த்தனம் ஆகியவற்றில் தலைசிறந்த முருகதாஸ் சுவாமிகளை இந்தியாவில் இருந்து பலமுறை வருவித்து சமயப் பிரசாரம் செய்தார்கள்.

ஐயா வெளியிட்ட புத்தகங்களில் ஈழத்துச் சித்தர்கள் என்னும் நூலில் இலங்கைச் சித்தர்கள் 16 பேரைப் பற்றிய முழுவிபரங்கள் அடங்கியுள்ளன. நாலாவது பதிப்பும் வெளிவந்துள்ளது. யோகர் சுவாமிகள் உட்பட எல்லாச் சுவாமிகளைப் பற்றியும் விரிவாக எழுதப்பட்டிருக்கிறது. இந்த நூலை எல்லோரும் வாங்கிப்படிக்க வேண்டும்.

கைதடியில் உள்ள சைவச் சிறுவர் இல்லத்தைச் சிலகாலம் நடத்தி அவர்களின் முன்னேற்றத்துக்காக உழைத்தார். முதல் முறை கனடா சென்று பெருந்தொகைப் பணம் கொண்டு வந்து உதவினார். இரண்டாம் முறை கனடா சென்று அங்கேயே இறைவன சித்தப்படி சிவபதமடைந்து விட்டார்.

கனடாவில் ஐயாவின் தொண்டுகள் மலைபோல உயர்ந்து நிற்பதாக அறிந்து மிக மகிழ்ச்சி அடைகிறேன். தொண்டுகள் மேலும் பெருகி ஐயாவின் சமயப் பணிகள் மேலோங்கி அந்த நாட்டு மக்கள் அன்பாகவும் ஆனந்தமாகவும் வாழப் பிரார்த்திக்கிறேன்.

ஐயாவின் கிராமமாகிய ஏழாலையில் ஐயாவின் பேரால்

6)காட்டுப்பலனுக்கு என்றும் மேன்மை உண்டு.

ஒரு ஆத்மஜோதி தியான மண்டபம் அமைத்து. ஐயாவின் சிலையும் ஒன்று நிறுவி சமய நிகழ்ச்சிகள் எல்லாம் வெகுசிறப்பாக நடக்கின்றன. இவற்றையெல்லாம் கவனித்து நடத்துபவர் ஐயாவின் மருமகன் உயர்திரு. முருகையா அவர்கள் பல புத்தகங்களையும் மறுபிரசுரம் செய்து கொண்டிருக்கிறார்கள். மக்களிடையே வாசிக்கும் பழக்கம் அருகி வரும் இக்காலத்தில் ஐயாவின் துணிச்சலும் தொண்டும் பாராட்டுக்குரியது.

ஐயாவை அன்பர்கள் முத்தையாச் சாமியார் என்றும் அழைப்பார்கள். சாது சந்நியாசிக்குரிய எல்லாத் தகுதிகள் இருந்தும் காவி கட்டாத துறவியாக இருந்து மேலான ஆத்மீகப்பணிகளைச் செய்து மக்களுக்கெல்லாம் முன்மாதிரியாக இருந்து வாழ்ந்து காட்டி இறையடி சேர்ந்தார்.

மனிதப்பிறவியின் நோக்கம் கடவுளை அறிந்து கடவுளை வழிபட்டு கடவுளை அடைதலே ஆகும் என்று தமிழையும் சைவத்தையும் கட்டிக்காத்த ஆறுமுகநாவலர் பெருமான் அருளியுள்ளார்கள்.

கனடாவில் வாழும் இந்து மக்கள் ஆத்மஜோதி ஐயாவின் பேரால் மண்டபம் அமைத்து ஐயாவின் சமயக் கருத்துக்களை பத்திரிகைகள் மூலமும் புத்தகங்கள் மூலமும் பிரசங்கங்கள் மூலமும் பரப்புவது பற்றி மிகவும் மகிழ்ச்சி அடைகிறேன். பாராட்டுகிறேன். வாழ்த்துகிறேன்.

அன்பர் பணிசெய்ய என்னை ஆளாக்கி விட்டுவிட்டால் இன்பநிலைதானே வந்து எய்துங்காண் பராபரமே என்ற தாயுமானவர் வாக்குப்படி இறைவன் அடியில் என்றும் வாழ்கின்றார்.

இன்பமே சூழ்க எல்லோரும் வாழ்க!

நேர்மையுடன் நல்ல வழியில் உழைப்பதனால் உண்டாகும் முன்னேற்றம் ஆலமரத்தைப்போல வளர்ந்து பயன் தரும். வான வெளியில் பறந்து செல்லும் வலிமை மிகுந்த கழுகு குரியனுடைய ஒளியை கண்கூசாமல் பார்ப்பதைப்போல் நேர்மையுடனும் கூடிய உழைப்பினால் முன்னேற்றமடைகின்றவனால் தன்னுடைய பெருமையாகிய ஒளியை கூச்சமில்லாமல் பார்க்க முடியும்.

- இந்து தர்ம சாத்திரம்

மனத்தைப் பண்படுத்துவதே வாழ்க்கையின் முக்கிய நோக்கம்.

சுகமுள்ள இடத்தில் துக்கமும் மறைந்துள்ளது.

நாலாவது வர்ணம்

பேரறிஞர் முருகவே பரமநாதன்

மேற்கத்தைய தேசங்களில் பயிற்சிப் புத்தகங்களில் வரைகோட்டு வெற்று ஓவியங்களுக்கு நிறம் தீட்டுவது பிள்ளைகளுக்கு ஒரு பயிற்சி. நிறம்-வர்ணம். வர்ணம் பல பல நிறங்கள். கொப்பியடிப்பதில் நாம் சமர்த்தர். புதினப் பத்திரிகைகளில் சைவ சமயக் கட்டுரைகள் வெளியிடுவர். அங்கே தெய்வச் சித்திரங்களைப் போட்டு வர்ணம் தீட்டும் படிக்கேட்போர் உண்டு. இவ்வரிசையில் சமய சஞ்சிகைகளும்,பாலர்கழகப் பள்ளியாசிரியர்களும் இவ்வண்ணம் வர்ணம் தீட்டும் பயிற்சிக்கு மாணவர்களை ஆற்றுப்படுத்துவர். உருவ வணக்கமுள்ள இந்துக்கள், சைவ சமயிகள் இறைவனின் விக் கிரகங்களை வழிபடுபவர். இந்தவடிவங்களை உருவத் திருமேனியென்பர். மூர்த்தம், மூர்த்தி, திருமேனி புனிதமானவை. அவற்றை அலங்கரிக்கும் சட்பொருளாகக் கருதுவது குற்றம். கடைக்காரரின் விளம்பரத்தைக் கேட்டு நாம் ஏமாளிகள் ஆகக்கூடாது.

மூர்த்தத்தை உடையவன் மூர்த்தி. அதிவணக்கத்துக்குரிய இச்சொருபங்குக்கு (வர்ணம்) நிறம் தீட்டுவது தெய்வநிந்தனை மட்டுமன்றி பாவமும் ஆகும். தெய்வத்தை தூசனம் செய்யக்கூடாது. வேறெந்த மதத்தினரும் இதற்கு இடம் கொடுக்க மாட்டார்கள். இந்து தத்துவம், சைவதத்துவம் பேசுவோர் சிந்திப்பார்களாக.

நாட்காட்டிகளைக் கடவுட் படத்தோடு அடித்துக் குப்பைத் தொட்டியை நிறைத்தல் - மனச்சான்றைக் கொல்வதாகும். மணியகாரரும்,மற்றையோரும் இத்தவறை இனிச்செய்யாதிருப்பது புத்திஜீவித்தனமானதாம். பக்தகோடிகளும் போன வழிக்குப் புண்ணியம் தேடுவீர்களாக.

ஓவியர்கள் பல வர்ணங்களைத் தூரிகைகளாற் தெளித்து பல கண்கவர் சித்திரங்களைத் தீட்டுவர். பஞ்சவர்ணக்கிளிகள் அழகான பறவைகள். மாரிகாலத்தில் நாம் கண்டு மகிழும் வானவில் வர்ண ஜாலங்களைக் காட்டும். வர்ணம் இசையிலும் இடம்பெற்றிருக்கிறது. வர்ணம், வருணம் எனவும் எழுதப்படும். இதே பிரயோகம் நாலாவது வர்ணமெனப் பாவிக்கையில் சாதியைச் சுட்டும். பகவத்கீதையிலும், மனுநீதியிலும் நான்காவது வர்ணம் பேசப்படக் காணலாம். பிராமணர், சத்திரியர், வைசியர், சூத்திரர் என்போர் நால்வகையினர். சூத்திரரையே நாலாவது வர்ணம்

நல்லவன் நலன்கள் நாடுடங்கும் பரவும்.

என்பர். இந்த நாலாவதற்குள் எத்தனை பிரிவு. காஞ்சிப் பெரியவர் சர்மா (பிராமணியம்) வர்மா (அரசர்) குப்தா (வணிகர்) என்று கூறி-
குத்திரரை நாலாவது வர்ண மென்கிறார்.

வயிற்றுக்குச் சோறிடுவோன் விவசாயி. மற்ற மூன்று இனமும் இவனிலேயே தங்கியுள்ளனர். வேளாளன் என்போன் விருந்திருக்க உண்ணாதான். தாளாற்றித் தந்த பொருளெல்லாம் வேளாண்மை யெற்பொருட்டே என்பது வள்ளுவம். ஏர்முனைக்கு நேர் எதுவுமே இல்லை. உழவனுக்குப் பின்னாலே உலகம். உழவுக்கும் தொழிலுக்கும் வந்தனை செய்தான் பாரதி. தமிழில் எழுந்த தத்துவம் திருமந்திரம். இதிலே ஒன்றே குலமும் ஒருவனே தேவனும் என்று வருகிறது. குலம் மனித குலம். பாபாவின் திருவாக்கும் வருமாறு:-

உலகில் உள்ளது ஒரே மதம்தான்

- அதுவே அன்பு மதம்

உலகில் உள்ளது ஒரு மொழிதான்

-அதுவே இதயமொழி

உலகில் உள்ளது ஒரேகுலம்தான்

- அதுவே மனிதகுலம்

உலகில் உள்ளது ஒரே தெய்வம்தான்

- அதுவே எங்கும் நிறைந்தது

சமயங்களின் ஒருமைப்பாடு

மனுதர்மமும் கீதையும் சொல்லும் வர்ணாச்சிரதர்மம் இன்று பெரிதும் மாறிப் போனது. திருக்குறள் மக்களை மையமாக உருவானது. அப்பெருநூலிலே,

பிறப்பொக்கும் எல்லா உயிர்க்கும் சிறப்பொவ்வா
செய்தொழில் வேற்றுமையான்

என வருவதையும் ஒப்பிட்டுப் பார்ப்போம். மனிதராய்ப் பிறந்த எல்லோர்க்கும் பிறப்பு ஒரு தன்மைத்தாகும். ஆனால் அவ்வுயிர்கள் செய்யும் தொழில்களின் உயர்வு, தாழ்வு ஆகிய வேறுபாட்டால் சிறப்பியல்புகள் ஒவ்வாதனவாம். இப்பார்வையில் மனித சமுதாயம் ஒன்றுதான். இம்மனித சாதியில் ஆண் பெண் இனம்தான் பரம்பரையை உருவாக்குகிறது. எனவே மனிதத்தின் ஆண்பால் பெண்பால் இருபிரிவாம். ஒளவையார் கூர்த்த மதியால் சாதி

முகமலர்ச்சி அறிவை நன்றாக வளர்க்கிறது.

இரண்டென்றார்.

சாதி இரண்டொழிய வேறில்லைச் சாற்றுங்கால்
நீதிவழுவா நெறிமுறையின் - மேதினியில்
இட்டார் பெரியோர் இடாதார் இழிகுலத்தோர்
பட்டாங்கில் உள்ளபடி -

பட்டாங்கில் - உண்மைநூலில் - நல்வழி 2

இதற்குப் பண்டிதமணி அவர்கள் பின்வருமாறு விளக்கம் செய்துள்ளார்.

'சாதி இரண்டொழிய வேறில்லை என்கிறார் ஒளவைப்பிராட்டியார். ஒன்று நீதிச்சாதி மற்றது அநீதிச்சாதி. நமக்கு அறிவு இருக்கிறது. அதனோடுகூட ஆசையும் இருக்கிறது. அறிவு நீதிச்சாதியைச் சேர்ந்தது, தெய்வத்தன்மை வாய்ந்தது. ஆசை அநீதிச்சாதியைச் சேர்ந்தது, அழுக்கோடு கூடியது. ஆசையைச் சுத்தப்படுத்தி அறிவின் வழிப்படுத்த வேண்டும். ஆசையை அறிவின் வழிநடத்துபவர்கள் நீதிச்சாதியை அடைகிறார்கள், அவர்களே சாதிமாண்கள். பண்டிதமணி சி. கணபதிப்பிள்ளை பாராட்டு விழாமலர் பக் 96

ஆகநீதிவழியே தம்மை வழிநடத்தியவர் (இட்டுச் சென்றவர்) உயர்ந்தவர் என்பது தேற்றம். கொள்ளையடித்து கறுப்புச் சந்தைமூலம் பெற்ற பொருளைத் தர்மம் செய்பவரல்ல. மணிமொழியார். இறைவனையே நீதியாக்கினார் (சோதியே கூடரே - திருவாசகம்) சிவநீதிவழி நடக்கும் சிவசமயத்தினை மேன்மை கொள் சைவநீதியெனக் கச்சியப்பர் போற்றினார். இவ்வுண்மையைப் பண்டிதமணி 'சைவம் சிவசம்பந்தமானது, சிவசம்பந்த முடையவர்கள் சைவர்கள், சிவசம்பந்தமில்லாதவர்கள் தீண்டத் தகாதவர்கள் எனக்கூறினார். இந்நோக்கில் ஆழங்காற்படும்போது தீண்டத்தகாதவர் சிவசம்பந்தம் இல்லாதவர் என்றாகும். மனோன்மணியம் தந்த சுந்தரம்பிள்ளையவர்கள் மனுநீதியையும் திருக்குறளையும் ஒப்புநோக்கி வள்ளுவர் செய்த திருக்குறளை மறுவற நன்குணர்ந்தோர்கள் உள்ளவரோமனுவாதி ஒரு குலத்துக்கு ஒரு நீதி எனப்பதிவு செய்துள்ளார்.

சாதிவியாதி, நிறபேதம் என்பன மனித சமுதாய மெங்கும் விரவி

வெறுப்பு வேற்றுமையை வளர்க்கிறது.

இருக்கக் காண்கிறோம் (கறுப்பன் வெள்ளை). எது எப்படியாயினும் இவ்வமைப்பாற் சைவசமயமும் இந்து மதமும் பெரிதும் பாதிக்கப்பட்டமை வெளிப்படையான இரகசியம். இதை அப்பரும், ஆளுடையடிகளும் சுட்டிக்காட்டியுள்ளனர்.

சாத்திரம்பல பேசும் சமூகக்காரர்
கோத்திரமும் குலமும் கொண்டு என்செய்வீர்
பாத்திரம் சிவம் என்று பணிதிரேல்
மாத்திரைக்குள் அருளும் மாற்பேறே

5:60.3

சாதிகுலம் பிறப்பென்னும் சுழிபட்டுத் தடுமாறும்
ஆத மிலி நாயேனை அல்லலறுத்தாட்கொண்டு
பேதை குணம் பிறர்உருவம்யா னெனதென்று உரைமாய்த்துக்
கோதிலமு தானானைக் குலாவுதில்லை கண்டேனே.

திருவாசகம் 31.5

பிற்காலத்திற் சமரச சன்மார்க்கம் கண்ட வள்ளலாரும்
இக்கொடுமையைச் சாடியுள்ளார்.

சாதிகுலம் சமயம் எலாம் தவிர்ந் தெனை மேல் ஏற்றித்
தனித்த திரு அமுதளித்த தனித்தலைமைப் பொருளே

- திரு அருட்பா ஆறாந்திருமுறை 104

சாதியிலே மதங்களிலே சமய நெறிகளிலே
சாத்திரச்சந் தடிகளிலே கோத்திரச்சண்டையிலே
ஆதியிலே அபிமானித்தலைகின்ற உலகீர்
அலைந்தலைந்து வீணேநீர் அழிதல் அழகலவே

- மேல் 182

பொதுநோக்கிலே உலகமெங்கும் பிடித்த இந்நோயை
எதிர்த்துப் போராடி அதன் வலுவைக் குறைத்துள்ளனர். தலித்திய
மென்ற இப்பாதிப்பை இன்னும் ஒழிக்கும் பெருமுயற்சிகள்.
மேற்கொள்ளப்படுகின்றன. தமிழ் நாட்டில் இருக்குமளவுக்கு
நம்மண்ணில் இன்னும் அவ்வளவு இல்லை. விடுதலைக்கவியான
பாரதி இதைப் பேச்சளவிலே இருக்காமல் நடைமுறைப்படுத்தியவர்.
சாதிகள் இல்லையெடி என அடித்துப் பேசியவர். நந்தனைப்
போலொரு பார்ப்பான் இந்த நானிலத்தில் இல்லையென உயில்

கோபமற்ற மனம் மிகவும் வலியது.

எழுதினார்.

இந்தப் பிழையினை நீக்க ஈழமணித்திருநாடு முயன்று விடிவும் கண்டுள்ளது. வெளிநாட்டவரின் ஆதிக்கத்துட்பட்ட காலத்தில் சமயமாற்றம் பெரிய அளவில் ஏற்பட்டது. அதனாலே பலர் ஆயிரக்கணக்காக மதம் மாறினர். அவர்கள் மாறிய மதம். மாற்றப்பட்ட மதம். கிறீத்தவ-கத்தோலிக்க மதம். பெரும்பான்மை, சிறுபான்மையென்றில்லாமற் பலர் மதம் மாறினர். ஆனாற் சிறுபான்மைத் தமிழர் என்று அழைக்கப்பட்டவர்களில் ஒருபகுதியினர் சைவசமயத்தை விட்டு மாறவே இல்லை. அவர்கட்கு கோயிலிலே சமத்துவம் கொடுக்காவிடினும் அவர்கள் சைவசமயிகளாய் ஆதிதொட்டு இத்தேதிவரை வாழ்கின்றனர். சாதிமாண்களென்று கூறப்பட்டவர்களே சைவத்தைக் கைவிட்டு இன்றைய அல்லலாயாவிற்ரு மாறிவிட்டனர். சிறுசமூகத்தினர் பற்று உறுதியோடு சமயிகளாய், சைவசமயிகளாய் மாற்றுக்குறையாமல் வாழ்கின்றனர். இவர்கள் தான் 'சைவம் காத்த சாதிமாண்கள்.'

சிறுபான்மையென்ற பாவனை ஆங்கிலத்திலிருந்து தமிழ்மொழிக்கு வந்ததாய்ச் சமூக ஆய்வாளர் கூறுகின்றனர். இவை 'Ethnic minorities religious minorities linguistic minorities' என ஆங்கிலவழக்காற்றில் இடம்பெற்றன. இத்தொடர்கள் முறையே 'இனச்சிறுபான்மையினர் என மாறிவிட்டன. நம்முடன் பிறப்புகள் சொந்தச் சோதரரின், பிறசமய (பரசமய) எதிர்ப்பை நாம் பாராட்டல் முக்கியம். அவர்கள் பச்சோந்திகள் அல்லர். அவர்கள் சமய ஆசாரம் உள்ளவர்களாய், கல்விமாண்களாய், ஆசிரியர்களாய், சீர்திருத்தவாதிகளாய் வாழக்காண்கிறோம். அவர்களின் சமயாபிமானத்தைப் போற்றுதும். இவர்கள் சைவாலயங்களை உருவாக்கினர் ஆசாரசீலர்களும் அவர்களே.

'சொந்தச் சகோதரர்கள் துன்பத்திற் சாதல் கண்டும்

சிந்தை இரங்காரெடி கிளியே

செம்மை மறந்தாரெடி'

எல்லாரும் ஓர்இனம் எல்லாரும் ஓர்நிறை

வண்ணங்கள் வேற்றுமைப்பட்டால் - அதில் மானுடர் வேற்றுமை அல்லவே. -மகாகவி பாரதியார்

இறைவன் அருட் குடைக்கீழெல்லோரு மின்ப

நிறைவுற்ற வாழ்க நிதம்! - யோகசித்தி சுத்தானந்தர்

அச்சம் உள்ளவனுக்கு மரணபயம் அதிகம்.

காஞ்சியில் அம்பாள் காமாட்சியே

குருவடி பணிந்து

வைத்திய கலாநிதி இ. லம்போதரன் MD

காஞ்சி மிகவும் பழமையான நகர். உலகப் புகழ் பெற்ற பல்கலைக்கழகம் காஞ்சியில் இருந்தது. சீனாவிலிருந்துகூட காஞ்சியை நாடி மாணவர்கள் வந்தார்கள். கோவில்கள் நிறைந்த ஊர் காஞ்சி. இந்துக்கோயில்கள் மட்டுமல்லாது பல சமணக் கோயில்களும் காஞ்சியில் உள்ளன. முன்பு பல பௌத்தக் கோயில்கள் கூட காஞ்சியில் இருந்தன. இத்தகைய சிறப்புகளால் தான் 'நகரே காஞ்சி' அதாவது நகரம் என்றால் காஞ்சி என்ற வாக்கு வழங்கியது போலும்.

கும்பகோணம் போலக் காஞ்சியும் பல கோயில்களைக் கொண்டிருந்தாலும் மற்ற இடங்களுக்கு இல்லாத ஒரு தனிச் சிறப்பு காஞ்சி நகருக்கு உள்ளது. அது என்னவென்றால் காஞ்சியில் இறைவன் எண்ணற்ற திருப்பெயர்களில் எண்ணற்ற கோயில்களில் இருந்தாலும் இங்கெல்லாம் அம்மனுக்கு தனித்த சந்நிதி கிடையாது. காமகோட்டத்தில் கொலுவிருக்கும் காமாட்சியின் சந்நிதி ஒன்றே இங்குள்ள எல்லாக்கோயில்களுக்கும் அம்மன் சந்நிதியாகும். காஞ்சிபுர மண்டலம் முழுமைக்கும் தேவி, காமாட்சியேயாவாள். ஆதலின் காஞ்சியில் எச்சிவாலயத்திலும் தனியாக அம்பாள் (மூல) சந்நிதி கிடையாது. எனினும் கோயில்களில் உற்சவமூர்த்தமாக அம்பாள் இருக்கலாம்.

இன்றைக்குக்கூட காஞ்சியில் எத்தனையோ சிவாலயங்கள் இருந்தும், காமாட்சி கோயிலைத்தவிர வேறு அம்பாள் சந்நிதியே கிடையாது என்றாலும் சில கோயில்களில் தனி அம்பாள் சந்நிதியைப் பார்க்கின்றோம். திருக்கச்சி மேற்றளியில் இடப்பால் அம்பாள் (மூலத்திருவுருவம்) சந்நிதி உள்ளது. நின்ற கோலம். காஞ்சி மண்டலம் முழுமைக்கும் அம்பாள் காமாட்சியேயாதலின் இம் மூர்த்தம் பிற்காலப் பிரதிட்டையாகும். கச்சிநெறிக் காரைக்காடு - திருக்காலிமேடு மூலவர் பக்கத்தில் அம்பாள் உற்சவத் திருமேனி வைக்கப்பட்டுள்ளது. இறைவன் சத்தியவிரதேஸ்வரர், சத்தியநாதேஸ்வரர். இறைவி (இத்தலத்துக்குரிய உற்சவ அம்பாளாக) பிரமராம்பிகை. குரங்கணில்

அறநெறியில் சேர்ந்தவன் பரமபதமடைவான்.

முட்டம் - இறைவன் - வாலீஸ்வரர், கொய்யாமலை நாதர். இறைவி-
இறையார் வளையம்மை. மக்கள் இளையாளம்மன் என்று
அழைக்கின்றனர். அம்பாள் சந்நிதி பிற்காலத்தில் கோயிலின் உள்ளே
பிரதிட்டை செய்யப்பட்டது.

காஞ்சிநகரமே ஸ்ரீசக்கர வடிவில் வடிவமைக்கப்பட்ட நகரமாகும்.
இந்த நகரத்தின் மையமாக காமாட்சியின் காமகோட்டம் உள்ளது.
இங்குள்ள கோயில்கள் எல்லாம் காமாட்சி சந்நிதியை
நோக்கியவண்ணமே உள்ளன. 'பல்லிதழ்த் தாமரைப் பொகுட்டின்
காண்வரத் தோன்றிச் சுடுமண் ஓங்கிய நெடுநகர் வரைப்பின்' என்ற
சங்க இலக்கியமான பெரும்பாணாற்றுப்படை வரிகள் ஸ்ரீ சக்கர
வடிவில் காஞ்சி நகரம் இருந்ததை உறுதிப்படுத்துகின்றன.

எட்டாம் நூற்றாண்டில் வாழ்ந்த சுந்தரமூர்த்தி நாயனார் காஞ்சிக்கு
வந்தபொழுது முதலில் அம்பாள் சந்நிதிக்குச் சென்று அம்பாளை
வழிபட்ட பின்னரே ஏகாம்பரநாதர் சன்னிதிக்குச் சென்று வழிபட்டதாகப்
பெரிய புராணம் கூறுகின்றது.

தேனிலவு பொழிற்கச்சித் திருக்காமக் கோட்டத்தில்
ஊனில்வளர் உயிர்க்கெல்லாம் ஒழியாத கருணையினால்
ஆனதிரு வறம்புரக்கும் அம்மைத் திருக் கோயிலின் முன்
வானில் வளர் திருவாயில் வணங்கினார் வன்தொண்டர்
- பெரியபுராணம் பாடல்

தொழுது விழுந்து எழுந்து அருளால் துதித்துப்போய்த் தொல்லுலக
முழுதும் அளித்து அழித்தாக்கும் முதல்வர் திருவேகம்பம்
பழுதில் அடியார் முன்பு புகப் புகுப் பணிகின்றார்
இழுதையேன் திரு முன்பே யென் மொழிவேன் என்றிறைஞ்சி
- பெரியபுராணம் பாடல்

சுந்தரமூர்த்தி சுவாமிகள் காஞ்சிபுரத்தில் உள்ள ஓணகாந்தன்
தளியில் உள்ள இறைவனைப் பாடும்போது

வாரிருங்குழல் வாள்நெடுங்கண் மலைமகள் மதுவிம்மு கொன்றைத்
தாரிரும் தடமார்பு நீங்காத் தையலாள் உலகுய்ய வைத்த

ஆசைகளை அகற்றியவன் தூயவன் ஆகிறான்.

காரிரும்பொழில் கச்சிமுதூர்க் காமகோட்டம் உண்டாக நீர்போய் ஊரிடும் பிச்சை கொள்வ தென்னே ஓணகாந்தன் தளியுளிரே என்று பாடியுள்ளார். இந்தத் 'தளி' அல்லது கோயிலுக்குத் தனியாக அம்பாள் இல்லாததால், 'உலகுக்கெல்லாம் சோறு போடுகிற காமகோட்டத்துக் காமாட்சி அம்பாள் இருக்க, நீ ஏன் பிச்சாடன்னாகக் கப்பரையோடு திரிகிறாய்?' என்று பரமேசுவரனைக் கேட்கிறார்.

உசாத்துணை:

திருத்தொண்டர் புராணம் - ஸ்ரீலக்ஷ்மி ஆறுமுகநாவலர் பதிப்பு

சங்க இலக்கியம் - சு. வே. சுப்பிரமணியன் பதிப்பு

காஞ்சிப் பெரியவரின் தெய்வத்தின் குரல், பகுதி ஒன்று, பக்கம் 836/837

வேங்கடம் முதல் குமரி வரை

- தொ.மு. பாஸ்கரத் தொண்டைமான். பக்கம் 94-95

திருமுறைத்தலங்கள் - பு.மா. ஜெயசெந்திநாதன்.

பக்கம் 22,32,38,40

தவத்திரு கோவை சிவப்பிரகாச சுவாமிகள் சர்வதேச தர்ம பரிபாலன அறக்கட்டளைக்கு வாரி வழங்குங்கள்

ஆதீன விலாசம்:

தவத்திரு கோவை சிவப்பிரகாச சுவாமிகள்
இராமலிங்க வள்ளலார் சர்வதேச தரும
பரிபாலன அறக்கட்டளை
மேட்டுக்குப்பம் 807802 (நெய்வேலி வழி கடலூர்
மாவட்டம்



ஆதீனத் தொலைபேசி இலக்கம்: 04142-645484
கைத்தொலைபேசி இலக்கம்: 9443359245

அனாதரவான சிறார்களையும், ஆதரவற்ற முதியோர்களையும்
பராபரிக்கும் தர்ம ஸ்தாபனமான நிறுவனத்திற்கு நன்கொடை
அளித்து உதவி செய்யுங்கள்.

நடக்கமுடியாத நிலையில் படுக்கையில் படுத்தபடி
நிறுவனத்தைப் பரிபாலிக்கும் மகா ஞானியான தவத்திரு கோவை
சிவப்பிரகாச சுவாமிகளின் தன்னிகரில்லாத தன்நலம் அற்ற
சேவைக்கு நிதி உதவி செய்து சுவாமிகளின் சுமையை
குறைத்து அருளாசிகளைக் பெறுவீர்களாக!

ஒதவ்வ நம்பிக்கையால் மன உறுதி, நேர்மை ஏற்படுகின்றன.

கலியுகத்தில் கடவுளின் கருணை பெற பஜனை வழி

ஸ்ரீமத் சுவாமி கங்காதரானந்தர்

(நல்ல குருநாதன் என வழங்கித் திருக்கோணமலையில் சிவயோக சமாஜத்திலும், பங்களத்துக் குடிலிலும், நடராஜ புரத்திலும் ஐரோப்பியர் பலரை ஆட்கொண்டு, எம்மவருக்குப் பக்திநெறி அறிவித்துப் பல நூல்கள் படிக்கவைத்துச் சித்தமலம் நீக்கிச் சிவனையென வாழ்ந்தவர் சுவாமிகள். தமிழரின் நுண்கலைகளை சிவயோக சமாஜத்தில் இருந்தவாறே உலகறியச் செய்தவர். அவர் கடைசியாக அருளிய உபதேசம்.)

நாதல்ய யோகம் அல்லது நாம பஜனை என்பது பக்த ஜனங்களுடைய சித்த விருத்திகளை இருதய மருதமான ஆத்ம நாதத்தில் லயப்படுத்தி ஒடுக்குவதற்கரிய ஒரு லலிதமான ஆத்ம சாதனை.

எய்யும் அம்பு கூரியதானால் குறியில் ஆழமாய்த் தைப்பது போன்ற கூர்மையான மனம் உடையவர்களால்தான் இறைவன் என்ற குறியைத் தவறாமல் அடைய முடியும்.

மனோலயம்... அதில்தான் மனம் ஒடுங்கிக் கூர்மை பெறுகின்றது. தீட்சா முறைகளும் கடினமான சாதனைகளும் இன்றி பாலர்களில் இருந்து வயோதிபர்கள் வரையும் பாடிப் பாடியவாறு மனம் இறைவன்பால் லயித்து ஒடுங்குவதற்கேற்ற எளிதான மார்க்கந்தான் பஜனை.

சர்வ சராசரங்களிலும் ஒலிக்கின்ற ஓம் என்ற பிரணவ சத்தத்தை நாதம் என்றழைக்கின்றோம். பிராணிகளை உயிர்ப்பிக்கின்ற இந்த நாதம் மனிதருடைய மூலாதாரத்திலிருந்து உச்சிக்கமலம் வரையில் இருக்கும் சுழுமுனை துவாரம் வழியில் அமைந்து ஆறு ஆதார சக்கரங்களில் ஒவ்வொன்றிலும் ஒவ்வொரு விதமான ஒலிபேதங்களுடன் ஒலிக்கின்றன.

சக்கரங்கள் என்றால் சில்லுகள் என்று அர்த்தம். வாகனம் ஓடுவதற்கு சில்லுகள் எவ்வாறு பயன்படுகின்றனவோ அவ்வாறே சரீரமாகிய வாகனத்தின் போக்குவரவுக்கு இந்த ஆறு சில்லுகளும் ஆதாரமாயிருக்கின்றன.

பிரதான சக்கரம்:

ஆதார சக்கரங்களில் பிரதானமானது ஹிருதய ஸ்தானத்தில்

அமைந்திருப்பதாகிய அனாகதச் சக்கரம். சப்த சுத்திச் சாளனமாகிய அனாகதச் சக்கரத்தில் நின்று எழும் ஹிரீம் (HREEM) என்ற அனாகத நாதத்தில் மனதை லயப்படுத்தினால் தேனுண்ணும் வண்டு மலரின் மணத்தில் அக்கறையிருப்பது போன்று சாதகனுடைய மனம் பிரபஞ்ச வாசனையற்ற வர்ணாதீதமான அனாகத நாதசுக்கத்தில் சதா லயித்திருக்கும்.

பரம சுகமுடைய இந்தத் திவ்விய நாதசுவையில் ஒரு குறிக்கப்பட்ட நேரம் மனம் லயிக்குமேயானால் நாதத்தின் உள்ளேயிருக்கும் இறையொளியாகிய உள்ளொளி சாதகனுடைய மனக்கண்ணில் ஒளிரும்.

பிரார்த்த கர்ம வினைகளைத் தீர்த்து ஜீவனை ஜீவன் முக்தனாக்கும் இறையொளி தரிசனந்தான் நாதலய யோகமாகிய நாமபஜனையின் குறிக்கோள்.

செவிப்புலனாதாதும் ஒடுங்கிய மனதால் மாத்திரம் கிரகிக்கக் கூடியதுமாகிய அதிசூக்குமமாகிய அனாகத நாமத்தைக் கேட்டு அதில் மனதை லயப்படுத்துவதற்கு இரண்டு விதமான சாதனா மார்க்கங்கள் இருக்கின்றன.

ஒன்று குண்டலினி யோகம், மற்றது நாதலய யோகமாகிய நாம பஜனை.

கலியுகத்தில்:

மனிதர் இப்பொழுது சதுர்வித யுகத்தின் கடைசி யுகமாகிய கலியுகத்தின் மத்திய பகுதியில் வாழ்ந்து கொண்டிருக்கின்றனர். கலியுகத்தில் மனிதருடைய மனம் கணமாத்திரையில் உணர்ச்சிவசப்பட்டுச் சலனமடைவதால் கலியுகமென்று பெயர் வைக்கப்பட்டிருக்கின்றது.

உணர்ச்சிவசத்தால் அலைமோதிக் கொண்டிருக்கும் மனமுடையவர்கள் எடுத்த எடுப்பில் தியானத்தில் மனதை நிலைநிறுத்தவோ அல்லது கடுமையான நியமங்களோடு கூடிய பிராணாயாம பிரத்தியாகார தாரணைகளின் வழியே குண்டலினி சக்தியை எழுப்பி அனாகத நாதத்தைக் கேட்பதற்கோ அருகதையற்றவர்களாயிருக்கின்றனர்.

அதுமாத்திரமல்ல இப்பேர்ப்பட்ட தீர்க்கமான உள்ளப் பயிற்சிக்கு நாள்தோறும் மாறிக்கொண்டிருக்கும் ஜீவிதக் கர்மங்களும் சமுதாயச் சூழ்நிலைகளும் சாதகமாக அமையவும் இல்லை.

ஆகையால் காலதேச வர்த்தமானங்களுக்கு இசையக்கூடிய

6)தொண்டன் உள்ளத்தில் அன்பு மிகுந்திருக்கும்.

பஜனை மார்க்கந்தான் கலியுகத்திற்கேற்ற ஆத்ம சாதனை.

ஒளிபு மறைவின்றி அனைவரும் ஒன்றுசேர்ந்து இசைச்சுகத்துடன் அப்பியாசித்துக் கடைத்தேறுவதற்குரிய ஒரு உத்தம சாதனம் பஜனை.

பஜனைக்கு உகந்த இடம்: காலம்

பஜனைக்குத் தேர்ந்தெடுக்கும் இடம் மிகத் தூய்மையானதும், தெய்வீக உணர்வுகளை தூண்டிவிடக்கூடிய புனித சின்னங்களால் அலங்கரிக்கப்பட்டதும், காற்றோட்டமும் வெளிச்சமும் உடையதாயிருக்கவும் வேண்டும்.

மனதில் இயற்கையாகவே அமைதியும் சாந்தமும் நிலவக்கூடிய உதயம் அல்லது அஸ்தமன காலம் பஜனைக்கு உகந்த நேரம்.

பஜனையில் கலந்துகொள்ளுகின்றவர்கள் எல்லாம் தூய்மையான மனதுடன் ஸ்தலத்திற்கு வந்து நிசப்தமாய் அமர்ந்திருத்தல் வேண்டும்.

பஜனை ஆரம்பிக்கும் நேரம் வந்ததும் அனைவரும் எழுந்து நின்று மங்கள இசையுடன் தெய்வீகச் சின்னங்களுக்குத் தீபாராதனை செய்து குருவணக்கமும், இறைவணக்கமும் முடித்து உடலை நேராக நிமிர்த்தி வைத்து அசைவற்றிருக்க வேண்டும்.

கண்களை முற்றாக மூடியோ அல்லது அரைக்கண் பார்வையுடன் இருப்பதோ மனஒருமைப்பாட்டிற்கு அனுகூல மாயிருக்கும்.

பஜனைக்கு நாமசங்கீர்த்தனங்கள், நாமாவளிகள் அல்லது ஞான வைராக்கிய உணர்வுகளை ஊட்டக்கூடிய கீதங்களை உபயோகிக்கலாம்.

பாட்டுக்களை ஆத்மீகப் பண்ணிசை முறையில் சுருதி தாள லயத்துடன் பாடவேண்டும்.

இசைச்சுகம் தரக்கூடிய இன்னிசைக் குரலுடைய ஒருவரோ அல்லது இருவரோ பாடிக்கொடுக்க மற்றவர்கள் அதனை ஒருமைப்பாட்டுடன் ஏற்றுப்பாட வேண்டும்.

பாடும்போது பாட்டின் இனிய இராகஒலியிலும், பாட்டில் அமைந்திருக்கும் கருத்திலும் மனம் முற்றாக லயித்துப் போகாமளவிற்கு ஒருமுக உணர்வுடன் பாட வேண்டும்.

பஜனைக்கு ஒன்று அல்லது ஒன்றரை மணிநேரம்

மனதுக்கு உகந்த உணவு ஆன்மீகக் கல்வியேயாம்.

போதுமானது. பஜனை முடிந்தபின் எழுந்து நின்று பேராதனை செய்து பிரசாதமும் பெற்று அதே சிந்தனையுடன் அவரவர்கள் இடத்திற்குத் திரும்ப வேண்டும்.

வாய்ப்பு அளிக்கவும்:

பஜனை நாட்களில் சாத்வீகமான உணவைக் குறைந்த அளவில் உட்கொள்ளுவதால் கூடுதலான பலன் உண்டு.

பஜனையின்போது இறுக்கமில்லாத தூய உடைகளையே அணிய வேண்டும்.

பஜனையில் கலந்து கொள்பவர்கள் எல்லாம் கூட்டுறவுக் குடும்ப போகத்துடன் ஐக்கியமாகியும், அன்பாயும் அன்னியோன்னிய உபகாரம் உடையவர்களாயும் இருக்க வேண்டும். பஜனையில் ஆர்வமும் பக்தியும் இருப்பவர்களுக்கு யாதொரு அங்கத்துவ நிபந்தனையும் இல்லாமல் சுதந்திரமாய் அதில் கலந்துகொள்ளும் வாய்ப்புகள் அளிக்க வேண்டும்.

பஜனை முடிவில் இதுவரையில் தேங்கிநின்ற மனக்கிலேசங்களுக்கு முடிவு வந்திருப்பதுபோன்ற மனத்திருப்தியும் சொல்ல முடியாதொரு உட்சுகமும் சாந்தியும் கிடைத்திருப்பது போன்ற அனுபவமும் இருக்குமேயாகில் பஜனையில் நற்பயன் அடைந்துவருவதாக அனுமானிக்கலாம்.

நாளடைவில் பஜனையில் நின்று உருவாகும் மனாதீத சக்திகள் பக்தர்களுடைய வாழ்க்கையில் எல்லாப் பாங்கிலும் நின்று அருள்பாலித்துக் கொண்டிருப்பதைப் பிரத்தியட்சமாக அறியலாம்.

இறுதியில் பஜனையும், பஜனையில் அடங்கிய கருத்தும், பூஜிக்கின்றவனும் ஒன்றுகலந்து ஏகபாவத்தில் வரும்பொழுது அனாகதத் தொனியின் சித்தி விசேஷங்கள் அனுபூதி மயமாய்த் தீரும்.

கலிகால உபாதையால் நொந்துருகி நிற்கும் மனம் நாம பஜனையின் திவ்விய சக்தியால் அனாகத நாதவெளியிலிருந்து வருசிக்கும்.

நாதாமிர்த துளிகைகளால் குளிர்மைப்பும்பொழுது தங்க விக்கிரகத்தில் சார்த்திய பட்டுப் பீதாம்பரம் போன்று தளர்ந்த ஜீவிதம் தேஜோமயமாய் மிளிரும்.

மனித மேன்மையை வெளிப்படுத்துவது பிரார்த்தனை.

SELF-REALIZATION

SIVA SIVARAMALINGAM

Hinduism tells each man to worship God, according to his own faith or Dharma and to live at peace with all religions. At a conference of all religions held in Chicago Swami Vivekananda declared that "Hinduism is the mother of all religions". Religion is the manifestation of Divinity already in man. Life in essence is Divine Activity.

Self-Realization is the knowing in body, mind and soul that we are one with Omnipresence of God, that we do not have to pray, that it comes to us, that we are not merely near it at all times but that God's omnipresence is our omnipresence, that we are just as much a part of Him now as we ever will be. All we have to do is improve our knowing. Without Divine Grace self-realization cannot be achieved.

"Real renunciation means that one should always think himself part and parcel of the Supreme Lord and therefore think that he has no right to enjoy the result of his work,." - Gita

Atma is part and parcel of Paramatma. It is a spark of Divine. Faith in Atma or Self and faith in God grant the strength and patience to achieve any success.

"He is the wisest who seeks God and is the most successful who has found God" - Swami Paramahansa Yogananda.

Bhakti((Devotion) is the state of mind in which one has no separate existence apart from God. Experience of the Lord's Grace grants the certainty of Self-Realization. Divinity is hidden within every person. Spiritual discipline reveals it. Certain methods are required to make Divinity to emerge. When we act on our aspirations with faith in our ability, we earn God's grace and guidance in Self-Realization,

Self-Realization arises from the Atma the inner reality. It is the ultimate stage of the evolution. It is the conclusion of self

சேவை செய்யச் செய்ய ஆற்றல் அதிகரிக்கும்.

development when we attain that blissful stage, we will know that all beauty, all joy/and all peace lie within us. The answers to all questions are within us, for we ourselves the answer. In the light of our expanded awareness, we will experience the God within.

We should develop self-confidence and with that we will get self-satisfaction. Once we acquire self-satisfaction, we will be able to show self-sacrifice and this will lead to Self-Realization.

“The body is the temple of God. In every body God is installed whether the owner of the body recognizes or not. It is God that inspires you to good acts and warn you against the bad. Listen to that voice, obey that voice and you will not come to any harm” - Sathya sai Baba.

When proper actions are done with full consciousness of the self and in a spirit of total surrender to the Lord, the Lord is the fulfiller. Such actions are filled with success by His Grace.

Faith in self and faith in God grant the strength and patience to achieve any victory. Our highest duty is to realize our divinity and to yearn for the attainment of the consciousness of the One behind all this apparent multiplicity. According to Law of Dharma, discover your divinity, find your unique talents, serve humanity with it and you can generate all the wealth you want.

Self-Realization is God-Realization. Remember that finding God will mean the funeral of all sorrows. You have God power itself, the moment you know this and identify yourself with it.

‘THANNAI ARINTHAAL THAVAM VERU ILLAI.’

- YOGA SWAMIGAL.

பிறருக்கு துன்பம் கொடுத்து அதில் இன்பம் காண்பது மிருக இயல்பு படைத்தவர்களின் குணம். பிறருக்குத் துன்பம் கொடுக்காமல் தனக்கு இன்பம் தேடுவது நாகரீகப் பண்பாடு. பிறருக்கு இன்பம் கொடுத்து தானும் இன்பம் அடைவது தெய்வீகம். பிறருடைய துன்பங்களை நீக்கி அவர்களுக்கு இன்பம் தருவது ஆன்மீகம்.

- இந்து தர்ம சாத்திரம்


உலகப்பற்றை இறைலன் திருநாமம் அகற்றுகிறது.

சாயி அவதாரமும் பயன்பாடுகளும்

பாகம் 5

சு. சிவதாஸ், முன்னை ஆசிரியர், ஸ்ரான்லிக் கல்லூரி யாழ்ப்பாணம்

கடந்த முறை வெளிவந்த காலாண்டுச் சஞ்சிகை ஆத்மஜோதியில் பகவான் ஸ்ரீ சத்யசாயிபாபாவின் திருவருள் விலாசத்தை எடுத்துக்கூறி இந்தியாவில் காணப்படும் நாடிகள் பாபாவைப் பற்றி என்னவிதமாக எதிர்வு கூறின என்ற விபரத்தில் பிரம்பநாடி, அகத்திய நாடி என்பன கூறியவற்றைப் பார்த்தோம். இந்தக் கட்டுரையில் சுகநாடி என்ன கூறியிருக்கிறது என்பதை பார்க்கவுள்ளோம்.



பார்வையென மாக்களை முன்பற்றிப் பிடித்தற்காம் என்ற உமாபதி சிவாச்சாரியாரின் திருவருட்பயன் கூறுவது என்னவென்றால், பழக்கப்பட்ட மிருகங்களைக் கொண்டு புதிய மிருகங்களைப் பிடிப்பதுபோல் சிவனும் மானிடச்சட்டை தாங்கி மக்களிடையே வந்து பழகி, மக்களை தன்வசமாக்கிக் கொள்கிறான் என்பது. இது மக்களால் விளங்கிக் கொள்ளப்படுவதில்லை என்பதே இக்குறளின் கருத்தாகும். மாணிக்கவாசகருக்கு சிவன் பரமசாரிய வேடங்கொண்டு வந்து, திருப்பெருந்துறையில் ஒரு நாடகம் ஆடிவிட்டு, சிவலோகம் சென்றுவிட்டார். ஆனால் பிறப்பெடுத்து வளர்ந்து வரவில்லை. இறைவன் பிறப்பெடுத்து வளர்ந்து வந்து இறக்க முடியுமா என்பதான் பலருடைய கேள்வி.

உபநிடதங்களில் மனிதரை 'அமிர்த்தத்துவ புத்திரர்' என்ற விபரிக்கப்படுகிறது. சுவாமி விவேகானந்தரும் o! Children of Imortality என்ற அழியாவரம் (அமிர்த்துவம்) பெற்ற குழந்தைகளே என்று விழித்தார். இந்த உடல் விழும்போது எமது சரித்திரம் முடிந்துவிடும் என்று கருதினால் அவர்கள் உலோகாயிதத்தினர்.

உடலில் ஒரு கருவியாகக் கொண்டு ஆத்மா (உயிர்) ஊசலாடுகிறது என்பதை விளங்கிக் கொண்டால் அவர்கள் ஆன்மீக வாதிகள். வேதங்கள் அடித்துக் கூறுவது நீ அழிவற்றவன் என்பதுதான். சாயிபாபாவாக இருக்கட்டும் அல்லது ஒரு மகாபாவியாக இருக்கட்டும் எல்லோரும் அமிர்த்தத்துவ புத்திரரே. பாவங்களைச்

பேராசை மனிதனை பாழ்படுத்துகிறது.

செய்தால் பாவி என்பார்கள், பிழை செய்தால் பவித்திரர் என்பார்கள். மின்குமிழ்கள் 40w, 60W, 100W என்ற வெவ்வேறு வலுக்களில் (Powers) இருக்கும். ஒருவது ஒரே மின்னோட்டம். ஆனால் வலுகூடிய மின்குமிழ் கூடிய ஓட்டத்தை எடுத்து கூடப் பிரகாசிக்கிறது. பகவான் பாபா, மிகப்பெரிய வலுவள்ள மின்குமிழ், போன்றவர் என்று ஒருவர் கொள்ளலாம். பகவான் பாபா ஒருமுறை சொன்னார் “உலகில் எந்த வினாடியும் புனிதமானது” ஏனென்றால் ஒவ்வொரு வினாடியும் கடவுள் அவதாரம் எடுத்தபடியே இருக்கிறார் என்று. அவர் கூறியது மக்கள் எல்லோரும் மகேசுவரர் என்பதே.

பகவான் சத்யசாயிபாபாவின் அவதார மகிமை பற்றி சுகமுனிவரால் எழுதப்பட்ட ‘சுகநாடிகிரந்தம்’ என்ற பனையோலை ஏடுகள் 5000 வருடங்களுக்கு முன்பிருந்தே என்ன சொல்லி வருகின்றன என்பதை இங்கே பார்ப்போம்.

1. அவர் ஒரு பெரிய சங்கல்ப்ப சித்தர். பெரும்வல்லமை கொண்டவர், ஆனால் உலக செல்வத்தையோ புகழையோ மதிக்காதவர்.
2. அவர் ஒரு இச்சமர பிராப்தி (விரும்பிய நேரத்தில் இறக்கக் கூடியவர்) உடையவர்: உலகில் தர்மத்தை நிலைநாட்டுவதற்காக ‘நிர்விகல்பசமாத்’ நிலையில் வாழ்வார்.
3. ஒரே நேரத்தில் பல்வேறு இடங்களில் பல்வேறு வடிவங்களில் தோன்றி பக்தர்களின் இட்டல் இடஞ்சல்களைப் போக்க வல்லவர்.
4. பக்தர்களுக்கு சர்வஞானமுள்ளவராகக் காட்டுவார். பக்தர்கள் சரண்அடையும் பட்சத்தில் அவர்களின் பாவங்களைப் போக்கி சாந்தியும் சந்தோசமும் நிலவச் செய்வார்.
5. அவரது புகழ் நாலாதிக்கிலும் பரவும், ஆனால் கடந்தகால கர்மவினைகளால் எல்லோரும் அவரது அருளைப் பெறமுடியா திருக்கும்.
6. அவரைப் பார்ப்பது ஒன்றாலேயே பார்ப்பவருக்கு நன்மை விளையும்.
7. அவரது அருளால் மக்களுடைய இடர்கள் தீரும். காலகதியில் உலகம் முழுவதுமே அவரை ஆராதிக்கும்
8. அடிக்கடி பகிடியோடு பேசுவார் பேசுவதெல்லாம் சத்தியமாக இருக்கும்.
9. அவர் சில தருணங்கள் பார்த்து தன்னைப்பற்றிப் பேசுவார், அது தர்ம வளர்ச்சிக்காக மட்டுமே.

நமக்குத் துன்பங்களை உண்டாக்குபவர் நாமே.

10. தர்மத்தை பாதுகாப்பவனை தர்மம் பாதுகாக்கும் என்பதை இவர் நிரூபிப்பார்.
11. அவருக்கு பக்தர்களை சுகமாக்கும் வல்லமை இருக்கும். இவ்வுலகில் உள்ளவர்களுக்கு மட்டுமல்ல அவ்வுலகில் உள்ளவர்களையும் சுகமாக்குவார்.
12. கலியுகக் கொடுமைகள் மேலோங்க, மக்கள் அவரின் உண்மையான பலத்தை காணும் வாய்ப்புக்கள் அதிகரிக்கும். அவர் ஓர் ஈடுஇணையற்ற சக்திமான் என்பதை மக்கள் கண்டு கொள்வர்.
13. ஒருவரை புனிதராக்கும் மகாவல்லபம் கொண்டவர் அவர். அவரை ஒருமுறை பார்த்த மாத்திரத்தே அல்லது ஒருசொல் கேட்ட மாத்திரத்தே, யாம் புனிதராகிவிடுவோம்.
14. தர்மத்தை நிலைநாட்ட அவர் அவதரிப்பார், அவர் வசிக்கும் இடம் புனிதநகராகிவிடும்.
15. ஆன்மீக அறிவு கலந்த கல்வி நிலையங்களை ஸ்தாபிப்பார்.
16. அவர் ஒரு பெரிய பிரமச்சாரி பிறரை தர்மத்தில் நிலைநிறுத்த உதவுவார்.
17. ஆண்களையும் பெண்களையும் ஒரேவிதமாக நோக்குவார்.
18. பெண்கள் மத்தியில் தாய்போல் காட்சியளிப்பார்.
19. அவர் பிரேமஸ்வரூபர். ஆனந்தசொரூபர், ஞானஸ்வரூபர். ஆனால் ஞானமுள்ளவர்களே அவரை அவ்விதம் காண்பார்கள்.
20. அவரை அனுபவிக்கலாமே தவிர, அவரை விளங்கவைக்க முடியாது.
21. வயது முதிர்ந்து போனாலும் இளமைத் தோற்றம் மாறாதிருக்கும்.

மேலே கூறியவிதமாக சுகர் நாடி, சாயி அவதாரம் பற்றிய நூற்றுக்கணக்கான எதிர்வு கூறல்களைச் சொல்லியிருக்கிறது. இராம அவதாரம் திரேகாயுகத்தில் இடம்பெற்றிருந்தாலும் இன்றும் இராமநாமமும் வழிபாடும் ஒரு குறைவுமின்றி வளர்ந்து கொண்டே போகிறது. கிருஷ்ண நாமமும் வழிபாடும் தொடர்ந்து கொண்டே போகிறது. சாயி அவதாரம் இப்பொழுது நடந்திருக்கிறது. இந்தக் கலியுக சாயி நாமமும் வழிபாடும் தொடரத்தான் போகிறது.

அவதார புருஷர்களும் ஆன்மீகஞானிகளும் பூமியிலே பிறந்து

நடுவு நிலைமை எய்துவது பெருமை.

கொண்டே தான் இருப்பார்கள். ஏனென்றால் மக்களுக்கு துன்பங்கள் தொடர்ந்து கொண்டே இருக்கின்றது. புவிநடுக்கங்கள், சனாமிகள், சூறாவளிகள் எனப்படும் புவியின் சீற்றம் ஓய்ந்தபாடில்லை. செயற்கையான போர்கள், மனித உரிமை மீறல்கள் கலாச்சார சீர்கேடுகள் தொடர்ந்த வண்ணம் இருக்கின்றன. பட்டினிச் சாவுகள், கொலைகள், தற்கொலைகள் என்பனவும் கொடியவியாதிகள். வளர்ச்சியடையாத சிசுக்களின் பிறப்புக்ள் என்பனவும் தொடர்ந்து கொண்டே இருக்கின்றன. மனிதன் தான் தான் திருந்தினாலொழிய மனிதனுக்கு மீட்பு இல்லை.

பக்தன் ஒருவன் பகவானை நாளும்பொழுது பலன் இருக்கிறது. நாமெல்லோரும் அவதாரங்களே என்ற நம்பிக்கை எமக்குப் பிறக்க வேண்டும். இதற்கு ஞானியர் சகவாசம் அவசியமானது. எங்கேங்கே அவதார புருஷர், ஞானியர் இருக்கின்றனரோ அங்கங்கே நாம் சென்று எங்களுடைய பாவங்களைக் கழுவிக்கொள்ள வேண்டும்.

பகவான் ஸ்ரீ சத்யசாயிபாபா, வேதமந்திரங்களுக்கு தாய்மந்திரமான காயத்திரி மந்திரத்தை ஏன் மக்களுக்கு எடுத்துரைத்து, அதனை ஓதும்படி கேட்டுக்கொண்டார் என்பது பற்றி அடுத்தடுத்த கட்டுரைகளில் கண்டு கொள்வோம்.

(தொடரும்)

தொடர் சொற்பொழிவுக்காக வருகை தந்தார்

காரைநகரைப் பிற்பிடமாகக்கொண்ட சிவத்தமிழக் காவலர் திரு. ஆ. செந்தில்நாதன் அவர்கள் ரொறன்றோ ஆதி நடேசர் ஆலய அலங்காரத் திருவிழாவின்போது தொடர் சொற்பொழி வார்ப்புவதற்காக சுவீற்சலாந்தில் இருந்து வருகை தந்திருந்தார்.



தொடர் சொற்பொழிவு மேற்படி ஆலயத்தில் 17-06-2012 தொடக்கம் 26-06-2012 வரை மாலை 7:00 மணிக்கு நடைபெற்றது. இவ் விழாவிற்ரு ஒன்றாறியோ இந்துசமயப் பேரவைச் செயலாளர் திரு. சிவ. முத்துலிங்கம் தலைமைதாங்கினார்.


செய்யும் செயலில் சிந்தை செலுத்துபவன் யோகி.

இறைபணிச் செம்மல்
திரு. ச. முத்தையாபிள்ளையின்
முதலாவது நினைவு

மலர்வு: 07-10-1932

உதிர்வு: 08-06-2011

திருச்சி மாவட்டம் திண்ணனூர் கிராமத்தை பிறப்பிடமாகக் கொண்ட அமரர் முத்தையாபிள்ளை அவர்கள் 1942ஆம் ஆண்டு நாவலப் பிட்டிக்கு 10 வயது சிறுவனாக வருகைதந்தார். தன் கடும் உழைப்பினாலும் விடாமுயற்சியினாலும் படிப்படியாக முன்னேறி தொழில் அதிபராக வாழ்ந்து வந்தார். மிகுந்த இறைபக்தியுள்ள பெரியார் அவர்கள் நாவலப்பிட்டி ஸ்ரீ முத்துமாரி அம்மன் ஆலயத்தின் பரிபாலன சபையில் பலவருடங்களாக தலைவராகவும் செயலாளராகவும் கடமையாற்றியுள்ளார்.



ஆத்மீக வள்ளல் திரு. நா. முத்தையா அவர்களின் நெருங்கிய நண்பரான அமரர் அவர்கள் 1954ஆம் ஆண்டு தொடக்கம் நாவலப்பிட்டி ஆத்மஜோதி நிலையத்தில் அதிகாலை 4 மணிக்கு நடைபெறும் யோகாசனப் பயிற்சியில் பங்குபற்றியவர். மலேசியாவில் நடைபெற்ற சைவமாநாட்டிற்காக ஆத்மஜோதி முத்தையா சுவாமிகள் சென்றிருந்த பொழுது அவருடன் மாநாட்டுக்கு சென்றவர்களில் அமரரும் ஒருவராவார்.

தரும சிந்தனையுள்ள பெரியார் அவர்கள் நாவலப்பிட்டியில் உள்ள ஆலயங்களுக்கும் பாடசாலைகளுக்கும் பல முறை நிதி உதவி செய்துள்ளார்.

தொழில் அதிபர் மட்டுமல்ல எழுத்தாளாரும் ஆகிய பெரியார் அவர்கள். ஆறுநாட்டு வேளாளர் திருமண முறைகள், அபரகிரியை என்னும் இரு அரிய நூல்களை இயற்றியுள்ளார். கனடாவில் வெளிவரும் ஆத்மஜோதியிலும் கட்டுரைகள் எழுதியுள்ளார்.

அவருடைய பிள்ளைகளும் பெரியார் அவர்களின் வழியில் பல அறப்பணிகளைச் செய்து வருகின்றனர்.

அமரத்துவம் அடைந்த பெரியார் அவர்களின் முதலாவது வருட நினைவை முன்னிட்டு அவரின் குடும்பத்தினருக்கு கனடா ஆத்மஜோதி ஆசிரியர் குழு தங்கள் ஆழ்ந்த அனுதாபத்தை தெரிவித்துக் கொள்கின்றது.

தன்னை அறிந்தவன் உலகத்தையும் அறிவான்.

மொன்றியால் மாநகரின் இளம் விஞ்ஞானி அபிக்குமரன் உத்தமகுமாரன்

வ. உமாகாந்தன்

இந்து சமயப் பேரவை உறுப்பினர்

சென்ற இதழ் தொடர்ச்சி

அபி தனது ஐந்தாவது வயதில் சார்ல்ஸ் டார்வினின் உலகப் புகழ் பெற்ற விஞ்ஞான நூலான The origin of the speciesஐ வாசிக்க ஆரம்பித்திருக்கிறார். ஆறு வயதில் விஞ்ஞானப் பாடப் புத்தகங்களில் இருந்து மனித உடலில் உள்ள அவயவங்கள், உள் உறுப்புகளின் பெயரை மனதில் பதிய வைத்துள்ளார்.



சிறுவயதில் இருந்தே இதன் தொடர்ச்சியாக மருத்துவ நூல்களைத் தேடிக் கற்று வந்துள்ளார். பத்தாவது வயதில் பாடசாலையில் சகமாணவர்களுடன் சேர்ந்து உருவாக்கிய Robot, யந்திரத்தின் Robotics competition க்கான போட்டியில் பங்குபெற ய்ப்பான் நாட்டுக்குக் குழுவாகச் சென்று வந்திருக்கிறார். பதினொராவது வயதில் ஜேர்மனியில் நடைபெற்ற Robocup Junior competition போட்டியில் இவர்களது Project முதலாம் இடத்தைப் பெற்றிருந்தது. இதன் தங்கப்பதக்கத்தைப் பெற சகமாணவர்களுடன் ஜேர்மனி சென்று வந்திருக்கிறார்.

சிறுவயதில் இருந்தே உயர்ந்த பண்புகளுடனும் எண்ணங்களுடனும் உயர்ந்த கருத்துக்களைக் கூறி வந்திருக்கிறார். பன்னிரெண்டாவது வயதில் பாடசாலை நிகழ்ச்சியில் பேசும்போது, தான் படிக்கும் பாடசாலையை முன்னேற்றுவதுடன், சக மாணவர்களிற்கும் நம்பிக்கையைக் கொடுத்து அவர்களை வாழ்வில் முன்னேற்றுவதும் தனது இலக்கு என்றும் கூறியுள்ளார். இளவயதில் இருந்து அவரது வாழ்க்கையைக் கவனிக்கும்பொழுது அவருக்குக் கிடைத்த கௌரவத்திற்கும் பதக்கங்களுக்கும் அபி மிகவும் பொருத்தமான வராகவே இருக்கின்றார். சிறுவயதில் இருந்து இன்றைவரை அவருக்குக் கல்வி நிறுவனங்களாலும் வேறு

கடவுளின் கிருபை பணிவுடையவனை நாடுகிறது.

நிறுவனங்களாலும் வழங்கப்பட்ட Certificates Medals என்பன எழுத்தில் அடங்காதவை. இதை ஒரு நாளேடு Mes of Medals இன் சொந்தக்காரர் அபி எனக் குறிப்பிட்டுள்ளது.

குடிப்பது, மது அருந்துவது போன்ற மன அழுத்தத்தை அதிகரிக்கச் செய்யும் செயல்கள் எவ்வாறு பதினம் வயதினரின் கற்கும் திறனைப் பாதிப்படையச் செய்கின்றது என்பது பற்றிப் பதின்மூன்றாவது வயதில் பதினம் வயதினரின் மனநிலையைப் பற்றி நூற்றி எட்டு மாணவர்களிடம் ஆற மாதகாலமாக ஆராய்ச்சி செய்திருக்கிறார். பதின்மூன்றாவது வயதில் இருந்தே தனக்கு விஞ்ஞானத்தில் உள்ள அதீத அக்கறையை வெளிப்படுத்தி தனது ஆராய்ச்சிக்கு உதவுமாறு பல மின்னஞ்சல்களை பல்கலைக்கழக விரிவுரையாளர்களுக்கு அனுப்பியிருந்தார். இதற்கு Montreal McGill University ஐச் சேர்ந்தவரும் புற்றுநோய் ஆராய்ச்சியின் முன்னோடிகளில் ஒருவருமான பேராசிரியர் Dr. Phil Gold என்பவர் அபிக்குமரனை அழைத்துக் கலந்துரையாடி இருந்தார். இதன்போது Dr. Phil Gold, McGill University இல் அபி தனது சோதனைகளைச் செய்வதற்கான வசதிகளை நான்கு ஆண்டுகளுக்கு முன்பிருந்தே செய்து கொடுத்திருக்கிறார். பல்கலைக்கழகத்தின் மூன்று சோதனைக் கூடத்தில் இதற்கான இடத்தைக் கொடுத்திருந்தார்.

தற்போதுள்ள மருத்துவமுறைகளின்படி புற்றுநோயால் பாதிக்கப்பட்ட ஒருவரின் உறுப்பை சத்திரசிகிச்சையால் அகற்றி அதனால் அவரின் வாழ்வுமுடமாவதும், அகற்றமுடியாத உறுப்புகளானால் லேசர், மற்றும் புற்றுநோய்க்கலங்களைக் கொல்வதற்கான மருந்துகளைச் செலுத்தி குறிப்பிட்ட காலம் உயிர்வாழ்வதற்கான உத்தரவாதத்தை வழங்குவதும் நடை முறையில் உள்ளது. இதில் நோயாளர்கள் இறப்பதற்கு முன்னால் அவர்களது உணர்வுகள் சாகடிக்கப்படுகின்றன. இப்படி அழிப்பது என்கிற தற்போதைய மருத்துவ முறைகளில் இருந்து முற்றிலும் மாறுபட்ட புதுவழிமுறைகளை அபிக்குமரன் இந்நோயாளர்களுக்கான தீர்வாகக் கண்டு பிடித்திருக்கிறார். இதன் மூலம் புற்றுநோயால் பாதிக்கப்பட்டவரின் நோய்க்கலங்களில் இருந்து எடுத்த புரோட்டின் (Protein) ஐ வைத்து மருந்து தயாரித்து (Program) அதை நோயாளரின் உடலில் செலுத்தும்போது உடலில் பாதிக்கப்பட்ட இடங்களில் இருக்கும் நோய்க்கலங்கள் ஆரோக்கியமான கலங்களாக மாற்றம் பெறுகின்றன.

சீரிய புலனடக்கமே மேலான நாகரிகம்.

இவ்வாறு தற்போதுள்ள மருத்துவமுறையில் உள்ள தவறுகளை நீக்கி நோய்த்தீர்வுக்கான புதுவழிமுறைகளைக் கண்டுபிடிப்பதற்கான ஆராய்ச்சியிலேயே அபி தொடர்ந்தும் ஈடுபட்டுக் கொண்டிருக்கிறார். தற்போதைய மருத்துவமுறை ஒரு சிறிய வட்டத்துக்குள்ளேயே உள்ளதாகவும், அதை விரிவுபடுத்தி பெரிய வட்டத்துக்கள் செல்ல முயற்சிக்கும்பொழுது, ஒரு குறிப்பிட்ட இடத்திற்கு இதற்கு மேல் செல்ல முடியாது என்று இருந்த நிலைமாறி எவ்வளவு தூரத்திற்கு வேண்டுமானாலும் போகலாம் என்ற நிலை தோன்றுகிறது என்றும் இதன்மூலம் எல்லைகளைக் கடந்துநோய்களைத் தீர்ப்பதற்கான புதுப்புது வழிமுறைகளைக் கண்டுபிடித்துக்கொண்டே செல்லலாம் என்றும் அபி கூறுகின்றார்.

கடந்தவரும் Bell Montreal Regional Science and Technology Fair நடத்திய பாடசாலைகளுக்கிடையிலான போட்டியில் அபிக்குமரன் முதல் இடத்தைப் பிடித்து அவர் படித்த Marymount Academy க்கு மேலும் பெருமை சேர்த்திருக்கிறார். அவரது Project ஆன 'Kicking Cancer with KAI - 1' முதல் இடத்தைக் கைப்பற்றியிருக்கிறது. VBell Canada Best Overall Project Award; Intermediate Level க்கான தங்கப்பதக்கமும், Bishop's University's Arts & Science scholarship, Concordia University Expo Sciences Tuition Entrance Award, Laval University's Participant Prize, Super Expo-Sciences Bell (SESB) Experimentation & Design Award என்பனவும் கிடைக்கப் பெற்றுள்ளன.

இதனைத் தொடர்ந்து சில மாதங்களுக்கு முன் பதினேழு வயதே ஆன அபிக்குமரனை அவரின் உயர்தரப்பாடசாலையான Marymount Academy அழைத்துக் கௌரவித்திருக்கிறது. Marymount Academy க்; English Montreal School Board உம் இணைந்து Nonorary Doctorate of Science என்னும் பட்டத்தையும் வழங்கியிருக்கின்றது. இந்நிகழ்வில் மாணவர்கள் மத்தியில் அபி பேசும்போது "இங்கிருக்கும் நாம் எல்லோருமே ஒரே தரத்திலான வர்கள்தாம். நான் உங்களை விட மேலே சென்றுவிடவில்லை. வானமே எல்லை என்பார்கள். ஆனால் வானத்திற்கு எல்லை கிடையாது. அது நீண்டு சென்று கொண்டேயிருக்கிறது. நாம் ஒரு விசயத்தைப் பற்றி ஆழமாகச் சிந்திக்கின்றபோது அதை அடைவதற்கு எமக்கு எந்தத் தடையுமே இல்லை" என்றார். சகமாணவர் ஒருவர் அபியைப் பற்றிச் சொல்லும்போது, அபி தான் நினைத்த இலக்கை

சன்மாரக்கம் எல்லோருக்கும் உறுதி தருவது.

எவ்வாறு அடைந்தார் என்றும், அதன் உயரத்தை அடைய தொடர்ந்தும் அவ்வாறு கடுமையாக உழைக்கிறார் என்பதைப் பார்க்கும்போது தன்னாலும் அவ்வாறு செய்ய முடியும் என்ற உணர்வு ஏற்படுவதாகச் சொல்கிறார். இவ்வாறு அபி மாணவர்கள் மத்தியில் ஒரு முன் உதாரணமாகவும், அவர்களுக்கான ஊக்க சக்தியாகவும் விளங்குகிறார்.

புற்றுநோய் ஆராய்ச்சியின் முன்னோடிகளில் ஒருவரான பேராசிரியர் Dr. Phil Gold அபியைப் பற்றி பின்வருமாறு சொல்லுகின்றார். 'After about ten minutes it became quite obvious he wasn't off the wall at all, but he was a very bright guy' said Dr. Phil Gold, who said the young man is a unique student. From my vantage point, he's like the big bang. He's a singularity.' Dr. Phil Gold புற்றுநோய் ஆராய்ச்சியில் உலக முன்னோடிகளில் ஒருவர் என்பதோடு, ஆராய்ச்சியிலும் கற்பித்தலிலும் ஐம்பது வருடகால அனுபவத்தைக் கொண்டவர். இவரே அபிக்கு ஆலோசகராகவுள்ளார்.

McGill University - faculty of Medicine Ir; NrHe;j NguhrpphaHfs; Dr. Nicole Beauchemin, Dr Anne-laure Nouvion அபியைப் பற்றி இவ்வாறு கூறுகிறார்கள். 'Abi is extremely bright and curious about science. He clearly has skipped a few years in his training and is certainly at the levels of some of our best graduate students already. He is excited about discovery and nobelty and needs to know how everything works. His intense curiosity is very refreshing for a professor whereas most students now are more worried about the career aspect of their studies, Abi has a very positive outlook on life. He will clearly make a mark in the future.'

Science Fair இல் தங்கப்பதக்கம் வென்ற பின்னாளில், இங்கிலாந்து இளவரசர் William உம் அவரது மனைவி Kate Middleton உம் திருமணமாகிய பின் முதன் முதலாகக் கனடாவிற்கு வருகை தந்தபோது, அபிக்குமரன் அவர்களைச் சந்தித்து உரையாட வைத்த நிகழ்வு அவருக்குக் கொடுக்கப்பட்ட உயர்ந்த கௌரவமாகவே கருதப்படுகிறது. அபியினது ஆக்கங்கள் McGill University இன் Journal of Medicine இலும் வெளிவந்திருக்கின்றன. பிரபல மருந்துக் கம்பனிகள் அபியினது மருந்தை வாங்க ஆர்வம் காட்டியபோதும், அபி தனது கண்டுபிடிப்பானது விஞ்ஞான ரீதியிலான அணுகுமுறையே தவிர அது வர்த்தக நோக்கம் கொண்டதல்ல

அரிசி அன்னமாவது போல மனிதன் சித்தனாகின்றான்.

என்றும் தன் முயற்சி இன்னும் முற்றுப்பெற வில்லையென்றும் கூறிவிட்டார். சமீபத்தில் பல்கலைக்கழக மட்டங்களில் ஆராய்ச்சியின் மூலம் கண்டுபிடிக்கப்பட்டதான சில முயற்சிகளின் பின்னால் உள்ள மூலம் அபிக்குமரனின் கொள்கைகளில் இருந்தும், தரவுகளின் அடிப்படையில் இருந்தும் பெறப்பட்டதாகவுள்ளதை உணரக்கூடியதாகவுள்ளது. அபி ஒருமுறை பல்கலைக்கழகத்தில் தனது கற்றலுக்கான மருத்துவப் புத்தகம் ஒன்றை எடுத்தபோது அவரின் விரிவுரையாளர் அப்புத்தகத்தில் பல விடயங்களில் தவறு உள்ளதாகவும், அப்புத்தகத்தை அபிக்குமரன் திருத்தி எழுத வேண்டும் என்றும் நட்பு ரீதியிலான உரையாடலில் கேட்டுக் கொண்டார்.

ஒரு காலத்தில் டாக்டர் தொழில் என்பது முழுக்க முழுக்க சேவை மனப்பான்மையுடனான அர்ப்பணிப்புத் தொழிலாகவே நோக்கப்பட்டது. டாக்டர்கள் தங்களை விளம்பரப்படுத்துவது மருத்துவத்துறையின் ஒழுக்க நெறிகளுக்கு அப்பாற்பட்டதென்று கருதப்பட்டது. இன்று தங்களை சகமனிதர்களிடம் இருந்து வேறுபடுத்திக் காட்டவும், பணம் பண்ணும் நோக்கத்துடனே பலர் மருத்துவத்துறைக்குள் நுழைகிறார்கள். மனிதர்களை நோயாளர்களாக ஆக்கினால் தான் தங்களது பிழைப்பு நடக்கும் என்பவர்களிடம் சேவை மனப்பான்மையை எப்படி எதிர்பார்க்க முடியும். ஒருசிலர்தான் இதற்கு விதிவிலக்காகவுள்ளார்கள். இப்படியான மனிதலை கொண்டவர்களில் இருந்து முற்றிலும் மாறுபட்டு மனிதர்களின் நலனை அடிப்படையாகக் கொண்டதும், டாக்டர், நோயாளர் என்ற உணர்வு, தாழ்வு நிலை அல்லாமல் சக மனிதராக இருந்து நோயாளர்களுக்கு வைத்தியம் பார்க்க வேண்டும் என்ற அபியின் எண்ணம் இன்று அவரை மற்றவர்களிடம் இருந்து வேறுபடுத்தி உலகமே வியந்து பார்க்கும் ஒருவராக ஆக்கியிருக்கிறது என்றால் அதற்கு அபி முற்றிலும் பொருத்தமானவராகவே இருக்கின்றார்.

உலகத்தினதும், உயிர்களதும் அழிவிற்குக் காரணமாகும் பொருட்களைத் தயாரிப்பவர்களை விஞ்ஞானிகளாக அறிவித்து பட்டம் வழங்குவதும், அவர்களுக்கான மிகைப்படுத்தப்பட்ட பிரச்சாரங்களை முன்னெடுப்பதும், அரசியல் லாபங்களுக்காக வேண்டியவர்களுக்கு நோபல் பரிசு வழங்குவதும், உண்மையை

பேசிக் கொண்டிருந்தால் பெருவாழ்வு கிட்டாது.

பொய்யென்றும் பொய்யை உண்மையென்றும், நல்லதை கெட்டதென்றும், கெட்டதை நல்லதென்றும் கூறி மக்களை நம்பவைக்கும் ஊடகங்களும், அரசாங்கங்களும் மலிந்துபோன இன்றைய காலகட்டத்தில் அபிக்குமரன் போன்றவர்கள் தனி நட்சத்திரங்களாக இருந்து ஆரவாரம் இன்றி மக்களுக்கான தமது பணியினைச் செய்து கொண்டிருப்பார்கள் என்பதில் ஐயமில்லை. ஒரு தமிழராக அவரை நினைத்து ஒரு சிறிய வட்டத்திற்குள் இருந்து பெருமைப்பட்டுக் கொள்ளாமல் இப்பூவுலகின் எல்லா மக்களுக்கும் சொந்தமானவராக அவரை நினைப்பது எல்லோருக்கும் பெருமை சேர்க்கும்.

அவரைப் பற்றிக் கருத்துக் கூறும் வேற்றின மக்கள் அவரை தங்களில் ஒருவராக நினைத்து அவர்களின் கருத்துக்களைச் சொல்வதில் இருந்து அவர் எல்லோருக்கும் பொதுவானவர் என்பதைக் காணக்கூடியதாகவுள்ளது. விஞ்ஞானம் தான் தனது வாழ்க்கை என்று தூக்கத்திலும் அதைப்பற்றியே நினைப்பதாகச் சொல்லும் அபிக்குமரன், அவரது ஆராய்ச்சியில் மென்மேலும் வெற்றிபெற்று மருத்துவத்துறையில் ஒரு புதுமையை நிகழ்த்திக் காட்டுவார். அபிக்குமரன் என்னும் நட்சத்திரம் பிரகாசித்துக் கொண்டிருக்க எல்லாம் வல்ல முழுமுதற் கடவுளான சிவபெருமானின் பெரும் கருணை அவருக்கு என்றென்றும் இருக்கும்.

வாசகர்களுக்கு அன்பான வேண்டுகோள்

1948ஆம் ஆண்டு துறவற ஞானி ஆத்மஜோதி யாராலும், இல்லற ஞானி ராமச்சந்திராவினாலும் ஆரம்பிக்கப் பெற்ற ஆத்மஜோதிச் சஞ்சிகை பல சிரமங்களுக்கு மத்தியில் கனடாவில் வெளிவந்து கொண்டிருக்கிறது. தொடர்ந்து வெளிவருவதற்கு ஆத்மஜோதி அன்பர்கள், ஆதரவாளர்கள், வாசகர்களிடமிருந்து நிதி உதவியை எதிர்பார்க்கின்றோம்.

ஆத்மீக நூல்களை வெளிவருவதற்கு உதவுவது ஞானதானமாகும். இவ் அரிய பணியில் பங்குபற்றி மேன்மை உறுவீர்களாக.

- ஆசிரியர்குழு

தொடர்புகளுக்கு: 416-724-6240

கபடமுள்ளவனுக்குக் காரியம் நிறைவேறாது.

மழவிடையாரும் பழவடியாரும்

மறவன்புலவு க. சச்சிதானந்தன்

குடும்பப் பெயர்கள். மேலை நாட்டில் உண்டு, தமிழ் நாட்டில் மிகக் குறைவு. கோத்திரம் என்ற சொல்லின் பின்னால் குடும்பப் பெயர்கள் மறைகின்றன.

குலம் என்ற சொல்லும் உண்டு. குலை குலையாக உள்ளதால் பல குலங்கள், ஒரே குலையில் உள்ளதால் ஒரு குலம்.

ஒரு குலத்தவர் தமக்குள்ளே மணம் செய்து குலத்தைப் பெருக்குவர். மாமன் மகள், அக்கா மகள் என ஒன்றுக்குள் ஒன்றாகத் திருமணம் செய்வதால் சொத்து யாவும் அதே குலத்துள் தொடரும். மரபுகளும் தொடரும்.

சிவபெருமானுக்கு அடிமையாக உள்ளமையை மரபாக்கும் குடும்பங்கள் தமக்குள்ளேயே திருமணம் செய்வதால் பழைய அடியார் வழியில் புதிய அடியார் எனச் சைவ மரபு தழைத்ததாம்.

1200 ஆண்டுகளுக்கு முன்பு திருப்பல்லாண்டு பாடிய சேந்தனார் இந்தச் செய்தியைக் கூறினார். சுந்தரர் காலத்துக்குப் பின்னர், கண்டராதித்த சோழர் காலத்துக்கு முன்னர் சிதம்பரத்தில் வாழ்ந்தவர் சேந்தனார்.

திருவாரூரிலே வாழ்ந்த குலம் ஒன்றைத் தன் திருப்பல்லாண்டிலே குறிப்பிடுகிறார்.

சிவபெருமானுக்குப் பரம்பரை பரம்பரையாக அடிமையாய், தத்தமக்குள்ளேயே திருமணம் செய்துகொள்கின்ற அடியவர் குடும்பங்களில் பிறந்த பழ அடியாரோடும் கூடி எம் பெருமான் பல்லாண்டு வாழ்க என்கிறார்.

குழல் ஒலி யாழ்ஒலி கூத்தொலி ஏத்தொலி
எங்கும் குழாம்பெருகி

தன்னை இறைவனுக்கு அர்ப்பணித்தவனே உயர்ந்தவன்.

விழவொலி விண்ணள வுஞ்சென்று விம்மி
மிகுதிரு வாநூரின்
மழவிடை யாற்கு வழிவழி ஆளாய்
மணஞ்செய் குடிப்பிறந்த
பழவடி யாரொடுங் கூடிஎம் மானுக்கே
பல்லாண்டு கூறுதுமே.

என்ற பாடலில் மழவிடையார் என்ற தொடர் வருகிறது.

மழவிடையார் என்ற குலத்தினர், திருவாநூரில் சிவபெருமானுக்கு அடிமைசெய்த குலத்தவர் என்கிறார் சேந்தனார்.

மழவிடையார் எனில் இளைய காளையை வாகனமாக உடைய சிவபெருமான் எனப் பொருள் கொள்வாரும் உளர்.

மழவிடையார் குடிப்பிறந்த பழவடியார் என்கையில் முன்னது குலப்பெயராகுதலே பொருந்தும்.

மழவிடையார் குலத்தவர் இன்றும் வாழ்ந்து வருகின்றனர். வழிவழி அடியவராய் வாழ்ந்து வருகின்றனர்.

திருவாநூரில் இருந்து இவர்களுட் சிலர் வடக்கே பெயர்ந்தனர். திருவெண்பாக்கம் வந்தனர். பாடல் பெற்ற அக்கோயில் அருகே வாழ்ந்தனர்.

சென்னைக்கு நீர்த் தேக்கமாகப் பூண்டியை அமைத்தனர். திருவெண்பாக்கம் திருக்கோயில் நீரில் மூழ்கியது. அருகே வேறு ஓரிடத்தில் கோயிலைப் பின்னாளில் அமைத்தனர்.

திருவெண்பாக்கத்தில் வாழ்ந்த மழவிடையார் குலத்தினர், பூண்டி நீர்த்தேக்கம் அமைத்த காலத்தில் மேற்கே கடம்பத்தூரில் குடியேறினர்.

நேற்று (04. 05. 2012) மாலை அம்பத்தூரில் நடன அரங்கேற்ற

சீரிய சிந்தனையால் மெளனம் உண்டாகிறது.

நிகழ்ச்சி. தன் மகள் செல்வி மகாலட்சுமியின் நடன அரங்கேற்றத்தைக் காண வருமாறு பேராசிரியர் சவகர்லால் நேரு அழைத்திருந்தார். பேராசிரியர் செயராமனுடன் சென்றிருந்தேன்.

தன் தந்தையாரைப் பேராசிரியர். நேரு எனக்கு அறிமுகம் செய்தார். முன் வரிசையில் இருந்த அவருடன் சற்று நேரம் பேசினேன். பின்னர் மூன்றாம் வரிசையில் எனது இருக்கைக்கு வந்தேன்.

சில மணித்துளிகளானதும் அப்பெரியார் என் பக்கத்தில் இருந்த இருக்கைக்கு வந்தார். என்னோடு பேசத் தொடங்கினார். நடன நிகழ்ச்சி நடைபெறாத இடைவெளிகளில் அவருடன் உரையாடினேன்.

அவருடன் பேசிய ஒவ்வொரு மணித்துளியும் மறவன்புலவில் இருந்தேன். என் தந்தையார் என் பாட்டனார் என்னுடன் பேசுவது போல உணர்ந்தேன். எனக்கும் அவருக்கும் எங்கோ ஓர் உறவுப் பாலம் இருப்பதை உணர்ந்தேன். புளகம் கொண்டேன்.

புலர் காலை 4 மணிக்கே எழுவார். பூந்தோட்டம் போவார். பூப்பறிப்பார். மாலை தொடுப்பார். கோயிலில் கொடுப்பார். புலர்ந்ததும் உழவாரப் பணி. திருவாசகத்தை மெய்யுருகப் பாடுதல். திருமுறைகளை ஒதுதல். முறையான இசைப் பயிற்சி பெறாவிட்டாலும் இசை நாடாக்களை வாங்கி, பண்ணிசை கற்று நெக்குருகப் பாடும் வழமை.

வேண்டேன்புகழ், வேண்டேன் செல்வம்,

வேண்டேன் மண்ணும் விண்ணும்

வேண்டேன் பிறப்பிறப்பு, சிவம்

வேண்டார் தமைநாளும்

தீண்டேன், சென்று சேர்ந்தேன், மன்னு

திருப்பெருந்துறை இறைதான்

பூண்டேன்புறம் போகேன் இனிப்

புறம்போக லொட்டேனே.

என்ற திருவாசகத்தால் தான் கட்டுண்டவர் என்றார். அந்தப் பாடலை

பற்றற்றவனை வினைத்தளைகள் ஒன்றும் செய்யாதா.

என்னிடம் பாடிக் காட்டினார்.

வேண்டத் தக்க தறிவோய்நீ
வேண்ட முழுதந் தருவோய்நீ
வேண்டும் அயன்மாற் கரியோய்நீ
வேண்டி என்னைப் பணிகொண்டாய்
வேண்டி நீயா தருள்செய்தாய்
யானும் அதுவே வேண்டின்அல்லால்
வேண்டும் பரிசொன் றுண்டென்னில்
அதுவும் உன்றன் விருப்பன்றே.

என்ற திருவாசக வரிகளே தன் வாழ்வியல் அணுகுமுறை என்றார்.

பேராசிரியர் நேருவின் மகள் செல்வி மகாலட்சுமியின் பரத நாட்டியம் கலை விருந்து. பேராசிரியர் நேருவின் தந்தையார் திரு. முனுசாமி அவர்கள் அருகில் இருந்து எனக்கு ஊட்டியது வாழ்வியல் விருந்து. பேராசிரியர்கள் நேரு, பேரா. செயராமன் போன்ற சான்றோர் பெருமக்களுடனான தொடர்பு என் வாழ்வின் பேறு.

அந்த உரையாடலிடையே என் வினாக்களுக்கு விடையாகச் சொன்னவையே மழவிடையார் குலச் செய்திகள்.

1200 ஆண்டுகளுக்கு முன், சேந்தனார் செய்தி சொல்லும் காலத்துக்குப் பல்லாயிரம் ஆண்டுகளுக்கு முன்பிருந்தே, சிவபெருமானுக்குப் பழ அடியாராக வாழ்ந்த மழவிடையார் குலத்தைச் சேர்ந்த அடியவருக்கு நேற்றைய நாள் (04. 05. 2012) விரும்பி அடியவனானேன்.

உன்னுடைய நாவிற்கு ஒரு தடை வைப்பாயாக. உதடுகளிலேயே ஒரு காவலணை நிறுத்துவாயாக. இல்லையெனின் உன்னுடைய நாவே உனது அமைதியைக் குலைக்கும்.

இடர்வந்த காலத்தில்தான் சிநேகிதர், உறவினர்கள் முதலியவர்களுடைய அன்பை திட்டமாக அளந்தறியலாம். நமக்கு வரும் இடர்தான் சிநேகிதனையும் உறவினர் முறையினையும் அளக்கும் அளவுகோல். ஆதலால் அக்கேட்டிலும் ஒரு பயன் உள்ளது.

- இந்து தர்ம சாஸ்த்திரம்

**சுவிஸ்தலைநகர் பேர்ண் மாநிலத்தில்
இராஜகோபுரத்துடன் நிரந்தரமாக
அமையவிருக்கும் ஞானலிங்கேஸ்வரர் ஆலயம்**

இலங்கையில் மௌனாச்சிரமம் அமைத்து சைவசமயத் தொண்டாற்றிக்கொண்டிருக்கும் திருநிறை உமாசங்கர் அவர்கள் சைவநெறிக்கூடத்திற்கு ஒரு ஸ்படிக லிங்கத்தினை அருளினார். இப்பெருமானே ஞானலிங்கேஸ்வரராக சுவிஸ் தலைநகர் பேர்ண் மாநிலத்தில் எழுந்தருளி அருளாட்சி புரிகின்றார். ஞானலிங்கேஸ்வரர் ஆலயம் எமது புலம்பெயர் சைவத் தமிழ்ச் சமூகத்திற்கு ஒரு ஊடகமாக விளங்குகின்றது. சமூகத் தவறுகளையும் பிற்போக்கு செயல்களையும் களைந்து அன்புவழிச் சைவமாக ஒழுக வாய்ப்பினை எமக்களிக்கும் அமிர்தசுரபியாக அமைந்திருக்கிறது. ஆண்டவனிற்கும் பக்தனிற்கும் இடைவெளி இல்லாது பக்தர்கள் தமது கரங்களால் தாமே நேரடியாக வழிபாடு செய்யக்கூடிய உதாரண ஆலயமாக விளங்குகிறது. அதுமட்டுமில்லாது பிறப்பு முதல் பிறவிக்கடல்கடக்கும் நிறைவுக்கிரியைகள் வரை அனைத்துவித சமயச் சடங்குகளையும் வேறுபாடின்றி ஆலயத்தால் நடாத்திக் கொடுக்கும் சேவையினையும் ஞானலிங்கேஸ்வரர் ஆலயம் நிகழ்த்திக்கொண்டிருக்கிறது. எம்பெருமான் இக்கலியுகத்திலும் பல அற்புதங்களை ஞானலிங்கேஸ்வரர் ஆலயத்தில் பக்தர்களுக்கு நிகழ்த்தியுள்ளார். ஞானலிங்கேஸ்வரர் ஆலயம் வரும் பக்தர்கள் தாமே நேரில் உணர்ந்த உதாரணங்கள் நிறைய உள்ளன. ஆலய அலங்கார உற்சவ காலத்திலும், திருவாதிரை, நவராத்திரி, கந்தசட்டி போன்ற விரத காலத்திலும் அடியார்கள் பதிவு செய்யும் காணொளி, ஒளிப்பதிவுக் கருவிகளில் இறைவிம்பம் ஒளியாகவும், உருவாகவும் காணக்கூடியதாக அமைந்திருக்கிறது. அதேபோல் எம்பெருமான் ஞானலிங்கேஸ்வரப்பெருமான் திருப்பொன்னூஞ்சல் ஆடும்போது காணொளியில் தனது திருக்கண்களை திறந்திருப்பது தமிழ் வழிபாட்டிற்கு தாமே திருக்கயிலைவிட்டிறங்கி திருத்தொண்டர் களைத் தேடி வந்துள்ளார் என்பதன் சாட்சியாகும்.

ஞானலிங்கேஸ்வரர் ஆலயம் சர்வமதபீடத்தின் அமைவிடத்தில் தற்போது தற்காலிகமாக அமைந்துள்ளது.. இச்சர்வமதபீடம் சுவிசில் 'ஐரோப்பாத்திடல்' எனும் கனவுத்திட்டத்தினை

6/நெறியான வாழ்வில் நேர்மை அனைத்தும் உண்டு.

பேர்ணநகரில் நிறைவேற்றும் தருணத்தில் இருக்கிறது. இத்திட்டத்தில் ஐரோப்பாவின் ஆன்மீக மையமாகவும் உதாரணத்தலமாகவும் விளங்கவுள்ளது. இத்திட்டத்தில் இந்துக்களைப் பிரதிநிதிப்படுத்தும் வாய்ப்பு ஞானலிங்கேஸ்வரர் ஆலயத்திற்குக் கிடைத்துமுள்ளது. இதனால் சிவாலயத்தினை சுவிஸ் தலைநகரில் தரையில், மூர்த்தி, தீர்த்தம், தலம் இராஜகோபுரத்துடன் சிவாகம முறைப்படி சிவாலயம் அமைக்கும் நல்வாய்ப்பினை இறை எமக்கு அருளியுள்ளது. சுவிஸ் அரசமட்டத்திலும், வேறு சமயங்களிடத்திலும் அங்கீகரிக்கப்பட்ட இந்துக்கள் பிரதிநிதியாக ஞானலிங்கேஸ்வரர் ஆலயம் அமைய இத்திட்டம் வழிசெய்துள்ளது.

ஈழத்து சைவாலயம் சர்வமதபீடத்தில் அங்கத்தவராக இருப்பது சைவ சமயத்திற்கும், தமிழ் மொழிக்கும், தமிழினத்திற்கும் குரல்கொடுக்கும் வல்லமையினையும் அங்கீகாரத்தினையும் அளிக்கும். நாம் எமது சமூகத்தோடு மட்டும் நின்றுவிடாது பல்லின மக்களையும் குறிப்பதற்கு இந்நாட்டவரையும் எளியமுறையில் அணுக வாய்ப்பாக, பல வளம் கொண்ட மையமாக சர்வமதபீடத்தில் ஞானலிங்கேஸ்வரர் ஆலயம் அமையவிருக்கிறது. புலம் பெயர் குழலில் இது சைவ சமயத்திற்கும் தமிழினத்திற்கும் பல்நோக்கு பயனுள்ளதாக அமையும். இதுதவிர சுவிஸ் மாநில மத்திய அரசுகளின் பொறுப்பில் நிறுவப்பட்டுள்ள அறக்கட்டளையினால் உருவாக்கப்படும் ஐரோப்பாத்திடல் பேர்ண நகரின் நடுவகப்பகுதியில் தோற்றுவிக்கப்படுகிறது. மின்னிரதம், திராம்வண்டி மற்றும் பேருந்துதரிப்பிடம் இத்திடலின் முன் அமைக்கப்படவுள்ளது. ஐரோப்பாவில் முன்னுதாரணமாக இத்திடல் அறிமுகப்படுத்தப் படுவதுடன் ஆன்மீக உலகப் பிரமுகர்கள் தொடர்புகொள்ள மையப்புள்ளியாகவும் இது அமையவிருக்கிறது. இந்துக்களுக்கென ஒதுக்கப்படும் இடத்தில் ஆலயத்தினை இராஜகோபுரத்துடன் ஆகமவிதிமுறைப்படி அமைக்க அனைத்து அனுமதியும் சுவிஸ் மாநில மற்றும் மத்திய அரசால் வழங்கப்பட்டுள்ளது. ஆலயத்தினுள் நாளொல்லாம் திருநாளாக காலவரையின்றி விழாக்கள் நடத்தவும் அனுமதிக்கப்படுகிறது. இவ்வாறான சூழலில் சிறப்பாக மக்கள் சேவையாற்ற உகந்த ஊடகமாக ஐரோப்பாத்திடலில் இராஜகோபுரத்துடன் அமையவிருக்கும் ஆலயமுறையே சிறப்பெனும் வகையில் ஆலயத் திருப்பணியினை சைவநெறிக்கூடம் அடியவர் திருக்கூட்டத் துணையுடன் ஞானலிங்கப்பெருமான் அருளுடன்

அறத்துக்கு முரண்பட்டவை அழிந்து போகும்.

முன்னெடுக்கிறது. மாாச் 2010 தொடக்கம் ஐரோப்பாத்திடலில் கட்டுமானப் பணிகள் ஆரம்பமாகின.

பக்தர்கள் திருப்பணி தொடர்பான தமது வேண்டுகோளை, கருத்தினை ஆலயத்திற்கு அறியத்தரலாம். அதேபோல மாதாந்த அன்பளிப்பாக வங்கியில் இருந்து பணக்கட்டளையும் செலுத்தலாம்.

வங்கித்தொடர்புகட்கு:

வங்கியின் பெயர்

Die Schwelzerische post

கணக்கிலக்கம்

30-468890-2

கணக்குரிமை

SIVANERIKOODAM

Schwarztorstr. 102, 3007 Bern.

2012 தை மாதம் தொடக்கம் ஆத்மஜோதி சஞ்சிகை தொடர்ந்து வெளிவருவதற்கு நிரந்தர நிதி உதவி வழங்குவோர்


திரு. செல்லத்துரை சோமசுந்தரம்	\$ 200.00
திரு. சண்முகநாதன் சரவணன்	\$ 200.00
செல்வன். மனோகாந்தன் விசாகன்	\$ 200.00
செல்வன் மனோகாந்தன் யாதவன்	\$ 200.00
திரு. விநாயகர் கந்தவனம்	\$ 200.00
திரு. கனகசபை கந்தையா	\$ 200.00
திரு. வடிவேலு உமாகாந்தன்	\$ 200.00
திருமதி இராசலட்சுமி சண்முகலிங்கம்	\$ 200.00
திருமதி இராசலமலர் சின்னராஜா	\$ 200.00
திரு. வடிவேலு ஞானகாந்தன்	\$ 200.00
திருமதி ஸ்ரீரங்கநாயகி சபாரத்தினம்	\$ 200.00
திரு. நிமலகாந்தன் மிதுரன்	\$ 200.00
திரு. நிமலகாந்தன் மிகிரன்	\$ 200.00
திருமதி. கோகிலாம்பாள் கனகசபாபதி	\$ 200.00

ஐனனத்துக்கு முன்பும், மரணத்திற்குப் பின்பும், நாம் எங்கிருந்தோம் எங்கு போகிறோம் என்று தெரியும்வரை நமக்கு அப்பாற்பட்டது ஒன்று இருக்கிறது. இடைப்பட்ட வாழ்க்கையை அது நடத்துகிறது என்பதைத் தெரிந்து கொள்.

— இந்து தர்ம சாஸ்திரம்

இந்து சமயப் பேரவைச் செய்திகள்

சிவயோக சுவாமிகளின் 48 வது மகா குருபூசை



சிவயோக சுவாமிகளின் 48 வது மகாகுருபூசை 02-04-2012 திங்கட்கிழமை ஆத்மஜோதி இல்லத்தில் வெகுசிறப்பாக நடைபெற்றது. காலை 7 மணி தொடக்கம் மாலை 9 மணிவரை நடைபெற்ற குருபூசை நிகழ்ச்சியில் பேரவையின் திருக்கூட்டத்தினரால் 14 வது வருடமாக நற்சிந்தனை முற்றோதல் ஓதப்பெற்றது. முற்றோதலில் சிவயோகசுவாமி

களின் பல பக்தர்களும் பங்கு பற்றினார். நண்பகல் சிவபூசையும் சுவாமிகளின் திருவருவப்படத்திற்கு திருவடி வணக்கமும் நிகழ்த்தப் பெற்றது. மகேசுர பூசையைத் தொடர்ந்து பேரவையின் தலைவர் சைவதுரந்தரர் வி. கந்தவனம் தலைமையில் தினக்குரல் பத்திரிகையின் முன்னாள் ஆசிரியர் ஆ. சிவநேசச்செல்வன் அவர்கள் சிறப்புரை ஆற்றினார்.

தொடர்ந்து திருக்கூட்டத்தினர் நற்சிந்தனைப் பாடல்களை முற்றோதி இரவு 9 மணிக்குப் பூர்த்தி செய்தனர். சுவாமிகளின் அருட்சக்தி தொடர்ந்து பல மணித்தியாலம் களையில்லாமல் தங்களை முற்றோத வைத்தது எனவும் சுவாமிகள் சூக்கும நிலையில் முன்னின்று முற்றோதலை வழிநடத்தியதாகவும் அடியார்கள் மகிழ்வெய்தினர்.

பங்குனி உத்தரத்தை முன்னிட்டு திருவாசகம் முற்றோதல்

பங்குனி உத்திரத்தை முன்னிட்டு திருவாசகம் முற்றோதல் 05-04-2012 வியாழக்கிழமை காலை 8:30 மணி தொடக்கம் மாலை 4 மணிவரை ஆத்மஜோதி இல்லத்தில் நடைபெற்றது. விசேட சிவபூசையும் அபிசேக ஆராதனைகளும் நடைபெற்றன.

திருப்புகழ் முற்றோதல்

17-03-2012 சனிக்கிழமை தொடக்கம் 22-03-2012 ஞாயிற்றுக்கிழமை வரை அருணகிரிநாதர் சுவாமிகளின் பாடல்கள் ஆத்மஜோதி இல்லத்தில் முற்றோதப்பட்டது. பேரவையின் திருக்கூட்ட




அடக்கமுள்ள சான்றோரைத் துயரம் ஒன்றும் செய்யாது.

அடியார்கள் மிகவும் பக்தியுடன் பங்கு பற்றி பயன் பெற்றனர்.

தமிழ்ப் புதுவருட வழிபாடு

தமிழ்ப் புதுவருட வழிபாடு நந்தன வருடம்) வருடம் பிறப்பு அன்று 13-04-2012 வெள்ளிக்கிழமை மாலை 4 மணி தொடக்கம் 7 மணிவரை ஆத்மஜோதி இல்லத்தில் நடைபெற்றது. தொடர்ந்து திருவண்ணாமலை ரமணபகவானின் 62வது குருபூசை நிகழ்ச்சியும் நடைபெற்றது. பிரார்த்தனைகளும் ரமணபகவானின் திருவுருவப் படத்திற்கு திருவடி வணக்க வழிபாடுகளும் இடம்பெற்றன.



திருநாவுக்கரசு நாயனார் குருபூசை

சைவசமய குரவர் அப்பர் சுவாமிகளின் குருபூசை 16-04-2012 திங்கட்கிழமை காலை 8:30 மணி தொடக்கம் மாலை வரை ஆத்மஜோதி இல்லத்தில் வெகுசிறப்பாகக் கொண்டாடப் பட்டது. சுவாமிகளின், 5, 6 ஆம் திருமுறைகளில் இருந்து தெரிந்தெடுத்த பாடல்கள் ஓதப்பெற்றன. நண்பகல் சிவபூசையும் திருநாவுக்கரசு சுவாமிகளின் திருவுருவப்படத்திற்கு திருவடி வணக்கமும் இடம்பெற்றது.



தத்துவச் செறிவான சுவாமிகளின் திருமுறைகளைத் திருக்கூட்டத்தினர் உருக்கத்துடன் முற்றோதினர்.

சித்திரா பெளர்ணமி வழிபாடு

சித்திரா பெளர்ணமியை முன்னிட்டு 05-05-2012 சனிக்கிழமை ஆத்மஜோதி இல்லத்தில் சித்திராபெளர்ணமி வழிபாடு பேரவையின் திருக்கூட்டத்தினரால் சிறப்பாக நடத்தப்பெற்றது.



சித்திரகுப்த நாயனார் கதை படிக்கப்பெற்று சிவபூசை செய்து சிறப்பாகக் கொண்டாடப்பெற்றது. வைரவப்பெருமானுக்கு படையல் படைக்கப்பெற்று சிறப்புப் பூசை நிகழ்த்தப் பெற்றது.

ரெதவத்திற்கு அஞ்சுவன் வேறெதற்கும் அஞ்சான்
தூய உள்ளத்தில் வெறுப்புத் தன்மை வேர்விடுவதில்லை.

நடேசர் அபிசேகம்

12-05-2012 சனிக்கிழமை நடேசர் அபிசேகத்தை முன்னிட்டு திருவாசகம் முற்றோதல் நடைபெற்றது. நபராஜப் பெருமானுக்கு விசேட அபிசேக ஆராதனையும் நிகழ்த்தப் பெற்றது.



சேக்கிழார் குருபூசை

சேக்கிழார் பெருமானின் குருபூசையை முன்னிட்டு அவர் இயற்றிய திருத்தொண்டர் புராணத்தில் இருந்து தெரிந்து எடுத்த பாடல்களை படிக்கப்பெற்றது.

சேக்கிழார் பெருமானின் திருஉருவப் படத்திற்கு மலர் வணக்கமும் திருக்கூட்டத்தினரால் பக்தியுடன் நிகழ்த்தப் பெற்றது.

வைகாசி விசாக வழிபாடு

02-06-2012 சனிக்கிழமை ஆத்மஜோதி இல்லத்தில் வைகாசி விசாக வழிபாடு சிறப்பாக நடைபெற்றது.

முருகப் பெருமானின் பக்தி இலக்கியங்களான கந்தரனுபூதி கந்தர் அலங்காரம்: கந்தர்கலிவெண்பா திருமுருகாற்றுப்படை, சண்முக கவசம் திருப்புக்ஷம் போன்றன ஓதப்பெற்று இல்லத்தில் வீற்றிருக்கும் பெருமானுக்கு சிறப்புப் பூசையும் சிவபூசையும் நிகழ்த்தப்பெற்றன.

திருஞானசம்பந்தர் குருபூசை

05-05-2012 செவ்வாய்க்கிழமை திருஞான சம்பந்தரின் குருபூசை வெகுசிறப்பாக ஆத்மஜோதி இல்லத்தில் நடைபெற்றது.

1ஆம் 2ஆம் 3ஆம் திருமுறைகளில் இருந்து தெரிந்தெடுத்த பாடல்கள் ஓதப்பெற்றன.

சிவபூசையும் ஞானசம்பந்தப் பெருமானின் திருஉருவப் படத்திற்கு மலர் வணக்கமும் நிகழ்த்தப் பெற்றன. அடியாக்கள் திருஞானசம்பந்தகவாமிகள் திருஅடிகள் போற்றி என பக்தியுடன் சொல்லி சொல்லி மலர் வணக்கம் செய்தனர்.



ஒருவனை எந்த வார்த்தை சொல்லி நீ திட்டுகிறாயோ அதே வார்த்தையால் எப்போதாவது ஒரு முறை நீ திட்டப்படுவாய் என்பதை நினைவில் வைத்துக்கொள். - இந்து தர்ம சாஸ்திரம்

தீருமுறை விழா - 2012

காலம்: செப்ரெம்பர் மாதம் 22 ஆம் திகதி

சனிக்கிழமை

இடம்: கனடா கந்தசுவாமி கோயில் மண்டபம்

733 BIRCHMOUNT ROAD, SCARBOROUGH

தீருமுறைவிழா 2012ஐ முன்னிட்டு சீறார்களுக்கிடையில்

நடத்தப்படும் தீருமுறை மனனப் போட்டி

பாலர் பிரிவு: 30-08-2006 ஆம் திகதியும் அதன் பின் பிறந்தவர்களும்

கீழ்ப் பிரிவு: 31-08-2003 - 1-09-2006 க்கும் இடைப்பட்டவர்கள்

மத்தியபிரிவு: 31-08-2000 - 1-09-2003 க்கும் இடைப்பட்டவர்கள்

மேற்பிரிவு: 31-08-1996 - 1-09-2000 க்கும் இடைப்பட்டவர்கள்

பாலர் பிரிவு: தேவாரம், புராணம்

கீழ்ப்பிரிவு: தேவாரம், திருவாசகம், புராணம்

மத்தியபிரிவு: பஞ்சபுராணம்

மேற்பிரிவு: சிவபுராணம்

விண்ணப்பப் படிவத்துடன் மனனம் செய்யவேண்டிய,

தீருமுறைகளை பெற்றுக்கொள்ளவும்

தீருமுறை மனனப் போட்டி:

செப்ரெம்பர் மாதம் 9ஆம் திகதி

மாலை 3:00 மணிக்கு நடைபெறும்

விண்ணப்பக் கட்டணம் போட்டி ஒன்றுக்கு 10 டொலர்

விண்ணப்ப முடிவுத் திகதி ஆகஸ்ட் 31, 2012

தொடர்புகளுக்கு

Siva. Muthulingam

1473, Birchmount Road

Scarborough, ON. M1P 2G4

416-724-6240, 905-944-9021

416-264-6303

ஆத்மஜோதி சுவாமிகளிடம் கேட்டவை

திருமுறைச்செல்வர் சிவ. முத்துலிங்கம்

- * பழக்கவாசனைகளை இல்லாமல் எதனையும் செய்வது மிகக் கடினமானது.
- * வாய்மை என்பது வாயால் பேசப்படுகின்ற உண்மை. உண்மை என்பது உள்ளம் அறிந்த சத்தியம். மெய்ம்மை என்பது உள்ளத்துக்கும் சொல்லுக்கும் ஒத்ததாக உடல் செய்கின்ற சத்தியச் செயல்.
- * மனம், வாக்கு, காயம் ஆகிய மூன்றும் தனித்தனியே காக்கின்ற சத்தியத்தை முறையே உண்மை, வாய்மை, மெய்ம்மை என்பது தமிழ் வழக்காகும்.
- * வாய்மை என்பது என்ன என்றால் எந்தவிதமான தீமையும் உண்டாக்காத வார்த்தைகளைச் சொல்லுவது தீங்கு பயக்கக்கூடிய எந்தச் சொல்லும் வாய்மை ஆகாது.
- * ஒருவன் தன்னுடைய மனச்சாட்சி சத்தியம் என்று அறிந்ததை பொய்யாக்கும்படி எதையும் சொல்லிவிடக்கூடாது. அப்படிச் சொன்னால் அவனுடைய மனச்சாட்சியே அவனை வருத்தும்.
- * எதைச் சொன்னாலும் சொல்வது நன்மை பயக்குமோ, தீமை பயக்குமோ, என்று ஆலோசிக்க வேண்டும். அப்படி ஆலோசிக்கும் பொழுது தன்னுடைய மனச்சாட்சி எதைச் சரி என்று அறிவிக்கின்றதோ அதையே சொல்ல வேண்டும்.
- * உள்ளம் நல்லதானால் நோக்கமும் பயனும் நல்லனவாகவே இருக்கும்.
- * சான்றோர் உலகியலில் அஞ்ஞான இருளை சத்தியத்தின் ஒளி கொண்டுதான் கடப்பார்.
- * பணச் செல்வம் ஒரு இடத்தில் தங்காத இயல்புடையது.

துன்பங்கள் வருவதால் மனிதன் சீர்திருத்தம் அடைகிறான்.

- * நிலையில்லாத பொருட்களை நிலையுள்ளவை என நினைத்து மயங்கும் அறப புத்தி இகழ்த்தக்கது.
- * செல்வம் நிலையில்லாதது. ஆனால் அதைக் கொண்டு செய்கின்ற தானதருமங்களால் வரும் புண்ணியம் நிலைத்திருந்து உயிருக்கு உதவும்.
- * மனச்சாட்சிக்கு பொய்யனாகாமல் வாயாலும் பொய் சொல்லாமல் இருக்கக்கூடியவன் உத்தமன்.
- * மனமும் சொல்லும் இரண்டும் சேர்ந்து ஒரே காலத்தில் வாய்மை காப்பது மிகவும் கடினமான காரியம் ஆகும்.
- * மனத்தாலும் வாக்காலும் பொய் சொல்லாதிருப்பதைக் காட்டிலும் சிறந்த அறம் வேறில்லை.
- * பொய் சொல்லாதிருப்பதை விட கீர்த்தி தரக்கூடியது வேறென்றும் இல்லை.
- * சத்தியம் ஒன்றைக் கடைப்பிடித்தால் மற்றைய எல்லா அறங்களும் அதனோடு இயைந்து வரும்.
- * எல்லா அறங்களுக்கும் மனம் சுத்தமாக இருக்க வேண்டியது முதன்மையானது.
- * உயர்ந்த அறிவுடையோருக்கு வழிகாட்டும் விளக்கு சத்தியமே ஆகும்.
- * சத்தியத்தை உணர்ந்து அது வழிகாட்டும் வழியில் தான் சான்றோர் நடப்பர்.
- * நிலையற்ற பொருள் செல்வம் மட்டுமல்ல மனிதனுடைய இளமையும் நிலையற்றது என்பதை ஒவ்வொருவரும் உணர வேண்டும்.

எண்ணத்திற்குத் தக்கதாக வாழ்வு அமைகிறது.
நான் என்னும் அகந்தையை விடுவதே பெரிய பேறு.

வீடு, வியாபார நிலையங்கள் வாங்க விற்க

அன்பானவர்களே,

உங்கள் வாழ்வின் அதியுயர் முதலீட்டை செவ்வனே செய்திட, உங்கள் சமையை என் சமையாகக் கருதி அர்ப்பணிப்புடனும் நேர்மையுடனும் செயற்படும் என்னை இன்றே அழையுங்கள்

**Guidance provided in related services include:
Mortgage, Inspection, Legal, Insurance.**



Ratheesh Subramaniam, B.Sc (Hons)
Sales Representative

Direct: **416.303.4005**

Bus: **416.321.6969**

Fax: **416.321.6963**

Email: ratheesh_maniyam@hotmail.com



Homelife/GTA Realty Inc., Brokerage,

1711 McCowan Road, # 206, Toronto, ON. M1S 3Y3

"Independently Owned and Operated"

Higher Standards Agents...Higher Results!...

APPLEMORE AUTOMOTIVE INC.

வாகனப்புகை வெளியேற்றப் பரிசோதனை



**Ontario Emission
Inspection**



ஒன்றாறியோ அரசாங்கத்தினால்
அங்கீகரிக்கப்பட்ட வாகனப்பரிசோதனை நிலையம்

குறைந்த விலையில், குறைந்த காலத்தில்
குறையில்லாது உங்கள் வாகனத் திருத்த
வேலைகளை செய்து கொள்ள வாருங்கள்

TEL: (416) 285-4998

**435 MIDWEST ROAD, UNIT # 1A & 5B
SCARBOROUGH, ONT.**

முருகன் புத்தகசாலை



இலங்கை, இந்தியாவில் இருந்து
நேரடியாக புத்தகங்கள், பத்திரிகைகள்
இறக்குமதி செய்து விற்பனை
செய்கிறோம்

அதிவேக துரித பணமாற்றுச் சேவை

**WESTERN UNION
MONEY TRANSFER**

**GTA MALL, 5215 Finch Ave. E. Unit 109
TEL: 416-321-0285**

விவேகா அச்சகம்



பலவண்ண அச்ச வேலைகளை
மிகக்குறைந்த

விலையில் தரமாகவும் பெற்றுக்கொள்ள நாடுங்கள்.

Book Publishing, Printing, Binding
Graphic Designs, Web Designs, Digital Colour Copies,
Digital Black & White Copies

**1911 KENNEDY ROAD, UNIT # 100
TEL: 416-269-1994**